



శ్రీ పి.పి. సాయిబాబా



శ్రీ వెంకటేశ్వర మూర్తి



శ్రీ సుబ్బరామయ్య గారు



శ్రీ వెంకటేశ్వరమూర్తి



శ్రీ ధర్మాస్వామి

శ్రమతో సేవ - సేవతో కైవల్యం మాసపత్రిక

వ్యవస్థాపకులు: శ్రీ సాయి మాస్టర్ సేవా ట్రస్ట్
ఎడిటర్: గౌరీ సాయి సుబ్రహ్మణ్యం

నేపథ్యం: ఉత్తమ జీవన విధానం

సంపుటి: 03 సంచిక : 8
10-01-2020

శ్రీ సుబ్బరామయ్య సార్ జీవిత విధానం ద్వారా బోధించిన “శ్రమతో సేవ - సేవతో కైవల్యం” ను అనుసరించి మా జన్మలు ధన్యము గావించుటకు ఈ మాసపత్రికను ప్రారంభిస్తున్నాము. శ్రీ సుబ్బరామయ్య సార్ మనకందించిన అనుభవాలను, సాంగత్య స్మృతులను, సార్ ఆచరించి వాదా బోధించిన అమూల్య విషయాలను స్మరించుకొనుటకు, మహాత్ములు బోధించిన సత్సంగ, సద్గంధ పఠనలకు ప్రేరణగా ఈ మా చిన్న సేవ.

గమనిక : ఎవరైనా ఈ e-magazine లో తమ వ్యాసాలను, అనుభవాలను పంచుకోవాలనిచేసినవారు saimaster.sevatrust@gmail.com కు e-mail చేయగలరు

శ్రీ సుబ్బరామయ్య
సార్ ప్రవచనం

శ్రీ సార్ ఈ సత్సంగం లో అనంతాచార్యుల జీవనవిధానానికి మెచ్చి శ్రీ సాయి నాడుడు వారు కోరకనే భౌతిక దర్శనం, అనుగ్రహం ఇచ్చిన సన్నివేశాలు చెబుతూ భగవంతుడు మెచ్చే జీవన విధానం ఏమిటో తెలుపు తున్నారు.

<http://saimastersevatrust.org/Speeches/Ananthamaina Pada Seva.WAV>

నీ పాద కమల సేవయు, నీ పాదార్పకుల తోడి నెయ్యము ! నితంతాపర భూత దయయున్, తాపస మందార నాకు దయసేయ గదే !!

సంపాదకీయం

ఓం


ఉత్తమ ఆధ్యాత్మిక జీవన విధానం

శ్రీ సుబ్బరామయ్య సార్ జీవిత విధానం ద్వారా బోధ

శ్రీ సాయి లీలామృతం లో “సరైన మానవత్వం అలవరచు కున్న తర్వాత మాత్రమే ఆధ్యాత్మికతకు అర్హులము కాగలము” అంటారు శ్రీ భరద్వాజ మాస్టారు. మహాత్ములు వారి సాధన ద్వారా పూర్ణ గురు కృప, దైవ కృప పొంది వారు తరించడమే కాక వారి జీవిత విధానం ద్వారా ఆధ్యాత్మికత, దైవం పై తృప్తి కల వారికి, ఉత్తమ జీవన విధానాన్ని అలవర్చుకోవాలని ప్రయత్నించే వారికి (ఎందరి కో) మార్గ దర్శకమై నిలుస్తుంది. శ్రీ మాస్టారు సాయి లీలామృతం ముందుమాటలో “మహాత్ములు (వారి జీవనవిధానం, బోధలు) మనకు దైవం కంటే ఆపులు” అంటారు. శ్రీ సార్ స్వామి బోధామృతం ముందుమాట లో “మన మనస్సు అనే పిచ్చి కోతిని ఒకచోట ఉంచడం వల్ల కాదని, మహాత్ముల చరిత్ర, జీవన విధానము, బోధ గురించి తెలుసుకొని మననము చేస్తూ ఉండటం ద్వారా మన మనస్సును వారి చుట్టూ తిరిగిస్తూనే, దాని వేగం కోటి గంతులు తగ్గి తర్వాత వారి స్థితి ఎంత అద్భుతమైనదో, దివ్యమైనదో మనకు హృదయగతం అవుతుంది. మన ప్రమేయం లేకుండానే ప్రీతి తో వారి నిరంతర స్మరణ లో నిలుస్తూ ఆ స్థితిలో మన ప్రయత్నం తో వదల పట్టుకోలేని చెడు సంస్కారాలు గురించి వారికి కన్నీటి తో విన్నవించుకుని, సర్వ సమర్థులు, కరుణామయుడు అయిన వారి కృప తో అవి దగ్ధం కావడం వల్ల, వారి అద్భుతమైన దివ్య సన్నిధి, మరింత గా హృదయగత మై, ఆనంద ఉద్వేగములతో మైమరిచి మరే కాలక్షేపం మన మనసుకు కోరకుండడం జరుగుతుంది” అని వివరిస్తారు. ఈ సంచికలో మనం శ్రీ సుబ్బరామయ్య సార్ జీవిత విధానం నుండి చూసి నేర్చుకోవల్సిన నేర్చుకోవలసిన కొన్ని స్మరించుకుందాము.



శ్రీ పీఠీ సాయిబాబా



శ్రీ ఎక్వీరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

శ్రీ సార్ అవధూత బోధామృతం లో మహాత్ములకు, సద్గురునికి ఈ దైవిలక్షణాలు వివరిస్తారు. 1. గురుభక్తి, 2. భక్తవత్సల, 3. స్థితప్రజ్ఞత, 4. పట్టుదల, 5. ధర్మాచరణ, 6. సాటి జీవుల పై దయ, 7. నియమ పాలన 8. బోధనాదక్షత, 9. సర్వవ్యాపక, సర్వజ్ఞత్వ, సర్వ సమర్థతలు. వీని లో కొన్ని అంశాలు శ్రీ సార్ జీవిత విధానం నుండి స్ఫురించుకుందాము. శ్రీ సార్ సర్వజ్ఞులు, సర్వ వ్యాపకులు, సర్వసమర్థులు అని తెలిపే అనుభవాలను క్రిందటి నిత్య సత్యులు అను సంచికలో స్ఫురించుకున్నాము.

శ్రీ సార్ కు జన్మ సంస్కారాలు గా వచ్చిన లక్షణాలు నిర్భయత్వం, ధర్మాచరణ, సకల జీవుల పట్ల దయ. శ్రీ సార్ గురుస్తుతి అనుబంధంలో వ్రాసినట్లు చిన్నతనంలో ఎన్నో సంఘటనలు దీనిని తెలుపుతున్నాయి. ఉదాహరణకు

1. శ్రీ సార్ ఇంటి వద్ద ఒక పెద్ద ఆమెకు వంటినిండా జిల వల్ల రాత్రి పగలు కేకలు పెడుతుంటే, చిన్న పిల్లవాడైన శ్రీ సార్, పావలా ఇంటి లో అడిగి ఆమెకిచ్చి, నెల్లూరు లోని హాస్పిటల్ లు, ఎన్నో మైళ్ళు సైకిల్ లో వెళ్లి చేర్చించి సాయం చేయడం, శ్రీ సార్ కు చిన్నప్పటి నుండి సర్వ జీవుల పై గల దయను (మానవత్వాన్ని) తెలుపుతోంది.
2. తన ఇంటి స్థలం విషయంపై ఇతరులు అధర్మంగా వ్యవహరించి నప్పుడు, శ్రీ సార్ పరమేశ్వరుని తో ఎన్నో రోజులు ఏకాంతంలో తగాదా పెట్టు కోవడం శ్రీ ధర్మనిరతిని తెలుపుతోంది.
3. ఒక చిన్న పిల్లవాడు సైకిల్ పై ICE అమ్ముకుంటూ ఉండగా, ఒక అల్లరి యువకుడు డబ్బులు ఇవ్వక పోగా అతని వ్యాపారం కూడా దెబ్బతీస్తూ ఉంటే, ఆ దారిని వెళ్ళే శ్రీ సార్ అల్లరియువకుని ఎదుర్కొని ధర్మాన్ని నిలబెట్టడం వారికి గల ధర్మనిరతిని, భూత దయను తెలుపుతుంది.
4. ఒకతను తన భార్య ను రోడ్డు పై లాగి, ఆమె గుడ్డు కూడా ఉందా లేదా అని చూడక కొడుతుంటే శ్రీ సార్ అతని పై బడి హెచ్చరించడం శ్రీ సార్ అభయాన్ని తెలుపుతోంది.
5. శ్రీ సార్ మామయ్య గారు వారి కుటుంబానికి సహాయం చేశారన్న గుర్తు తో, కృతజ్ఞత తో వారి కుమార్తెను, సార్ అమ్మగారికి, అన్నకు ఇష్టం లేకున్నా సరే, వివాహమాడటం సార్ కృతజ్ఞతాభావాన్ని తెలుపుతోంది.

శ్రీ మాస్టర్ సాయి లీలామృతం లో “సద్గురు భోధలో సారం గ్రహించి తనను తాను సంస్కరించు కున్న వారు మాత్రమే శిష్యులు” అని వ్రాస్తారు. శ్రీ సార్ శ్రీ మాస్టారి బోధల సారాంశం గా గ్రహించినవి 1. కాలము మనస్సు దైవానికి, గురువుకు సమర్పించటం. 2. కర్మసుకౌశలం గా జీవించటం. ఈ రెండింటినీ ఎంత గొప్పగా ఆచరించారో చూడవలసిందే, కానీ ఎంత చెప్పుకున్నా వివరించు కోలేము.

1. శ్రీ మాస్టారి సాంగత్యం లభ్యమైన నుండి శ్రీ మాస్టరు దర్శనానికి ప్రతి శని, ఆది వారాలు సమర్పించేవారు. శ్రీ సార్ అచ్చటికివెళ్లి వస్తే, ఇంట తన నెత్తి పై బిందెడునీళ్లు సమర్పించినా, ఏమోలే ! అని తుడుచుకు పోయేవారు. ఇంట్లో పిల్లలు విసిగించడం మొదలగు వానికి కోపము, దండించడం ఇదివరలో చేసే సార్, అసలు వారిని ఏమీ అనే వారే కాదట. సంతోషంగా అచటి నుండి తొలగిపోయి పోయేవారు.
2. “సాయినాథుడు మన నుండి కోరేది కాలము-మనసు, వాని లో కాలం ఇవ్వటం మన వంతు” అన్న మాస్టర్ ఆదేశానుసారం రోజు ఉదయం 6-9 గంటల సమయం పూజ, ధ్యానం కు వెచ్చించటం 3 సంవత్సరాలు నిరంతరాయంగా చేశారు. శ్రీ సాయి దానిని మెచ్చి తలుపు కొట్టినా తెలియని అలౌకిక ధ్యాన స్థితిని ప్రసాదించారు.
3. “స్వామివారి సాంగత్యంలో ఉండడంవల్ల మన ప్రయత్నంతో వదలలేని దుష్టసంస్కారాలు దగ్గం అవుతాయి” అన్న మాస్టారి మాటతో స్వామి వారి సన్నిధి లభ్యమైనప్పుడల్లా, స్కూల్ తర్వాత ఎనిమిది గంటలకు పైగా వారి సన్నిధిలో



శ్రీ ప్రి ప్రి సాయిబాబా



శ్రీ ఎక్స్ పోజిటో భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

గడిపేవారు. వారి శ్రద్ధకు మెచ్చి స్వామి ఆయాసం తగ్గించటమే కాక, గొలగమూడి లో నివాసం ఉండేటట్లు పరిస్థితులను కల్పించి నిరంతరం గురు సాంగత్యం, సేవ ప్రసాదించారు.

శ్రీ స్వామి వారి బోధలసారం, శ్రీ సార్ మాటల్లో 1. నియమ పాలన (“స్వామి నియమ పాలన చేసే వారిని ఎంతగానో ప్రోత్సహించి అను గ్రహించేవారు” అని శ్రీ సార్ మాట). 2. భూతదయ (స్వామి అవతార కార్యం దీన జనోద్ధరణ). నియమ పాలన, భూత దయ శ్రీ స్వామి బోధల, జీవన విధానంలో ఎంతో ప్రాముఖ్యమైనవిగా వివరించిన శ్రీ సార్, శ్రీ స్వామి ఆదేశానుసారం, జీవిత పర్యంతం కఠోర నియమ పాలన చేశారు.

1. “గొలగమూడి నిద్ర”, “కోసేరు దాటితే గాడితో సమానము” వంటి అతి క్లిష్టమైన నియమాలను ఆదేశాలను సైతం ఎంత క్లిష్ట పరిస్థితులు ఎదురైనా, ఉదాహరణకు అనారోగ్య పరిస్థితులు, బంధువులచే మాటలు పడటం, వారి బిడ్డ శేషయ్య కు పూర్ణ ఆరోగ్య లేకుండాటం, ఉద్యోగరీత్యా ఎన్నో వ్యయ ప్రయాసలకు ఓర్చి, విద్యుక్త ధర్మం, గృహస్థ ధర్మం తో పాటు నియమ పాలన కొనసాగించటం వారి గురు భక్తి, విశ్వాసాల కు, పరిస్థితులకు చెదరని పట్టుదలకు నిదర్శనం.
2. శ్రీ సాయి ఆదేశానుసారం “ఉప్పు, పులుపు, కారం లేకుండా తినటం”, స్వామి ఆదేశానుసారం “నూనె లేకుండా కాల్చు” అన్న నియమ పాలన, జీవిత పర్యంతం నిర్వర్తించాలంటే ఎంత కష్టమో, జిహ్వా చాపల్యాన్ని ఓరిమితో నిగ్రహించి, గురు సన్నిధి పట్ల ఎరుకతో ఉండటమే కాక, ప్రయాణాలలో, అనారోగ్యపరిస్థితుల్లో, ఇతరుల విమర్శల ధాటిలో తట్టుకొని జీవిత పర్యంతం ఆచరించటం శ్రీ సార్ కె చెల్లింది. ఈ ఆచరణలో వారి ప్రయత్నాని కి అడు దుగునూ శ్రీ స్వామి దివ్య అనుభవాలతో సాయం గా ఉండటం, అది గుర్తించగలగడం వారి గురు స్మరణ, ఎరుక, బ్రహ్మానిష్ఠ కు నిదర్శనం.

సాటి జీవుల పట్ల సార్ గురువును దర్శించి, వారి సేవ కే జీవితం మొత్తం వెచ్చించటం మనం ఎన్నో విధాల చూడవచ్చు.

1. సార్ గొలగమూడి లో స్వామి ఆశ్రమం లో వేసుకున్న చిన్న రేకుల ఇంట్లో, స్వామిని దర్శించ వచ్చిన భక్తులందరికీ లగజీ భద్ర పరచుకోవడానికి, చెప్పులు పెట్టు కోవటానికి సౌలభ్యం ఇవ్వటం దగ్గర నుండి, సాయి మాస్టర్ నిలయం కట్టించి ఎందరో భక్తులకు స్వామి సన్నిధిలో ఉండగలిగే సౌలభ్యం కలిగించటమేకాక, మరెందరినో స్వామి కృప పొందే మార్గంలో నడిపించారు.
2. మరెందరి కో శ్రీ సార్ యోగ శక్తి తో ఆరోగ్యం ప్రసాదించడం, కోరికలు నెరవేర్చటం, ఉద్యోగం- జీవనోపాధి ప్రసాదించడం, ఆధ్యాత్మిక వికాసం కలిగించటం, స్వామి పై విశ్వాసం దృఢ పరచటం మొదలగు రీతి దుఃఖ నివృత్తి చేశారు.

ఈ రీతి శ్రీ స్వామి, శ్రీ మాస్టారు బోధల లోని సారాన్ని గ్రహించి గురు సేవలో తరించిన శ్రీ సార్ సాంగత్యం లభించటం మన అదృష్టం, వారి కృప కాగా, శ్రీ సార్ కోరిన READINESS ను కలిగి వారి కృపకై, చాపల్యాలకు లొంగని గురు సేవ లో పాలుపంచుకునేందుకు, శరణాగతి చేసే ప్రయత్నం చేసేందుకు సార్ “జీవన విధానం ద్వారా బోధ” లో సారం గ్రహించి నడుచుకో గల శక్తి నిమ్మని శ్రీ సార్ కు హృదయపూర్వకంగా ప్రార్థిస్తూ - SMST

సార్ సన్నిధి విశేషాలు - స్మృతులు : సాయి శివ డైరీ నుండి



శ్రీ శ్రీ సాయిబాబా



శ్రీ విక్రీరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

ఈ రాజీ నాయంబం 6 గంటలు హారటి తరువాత,
 "అప్పుకుండా 4 హారతులు ఇవ్వాలని - అలా చెయినానికె
 సమయం ఉండే Job చేయాలని - సత్కారం, భక్తులు
 వీరుద్ధంగా ఉండే ప్రదేశాలలో చేయకూడదని -
 భరద్వాజి మాష్టర్ అన్ని చూట్ట ఎందుకు మానేకాకా
 చెప్పి - నాలో ఇదంతా నాకే చెబుతున్నాను. -
 నాకు ఆకొడ Job లో time వుండకుంటే
 Resign చేసేసి నా దగ్గరికి వచ్చేయి - అభీషేక
 నేను పెడతాను.

03/04/06 న సారే సత్యం గారి చెప్పిన విషయాలు:

సారే వచ్చేసేమును చెప్పినవి:
 1) పగలు అప్పులు పడుకోకుండా ఉండడం కూడా
 సాధ్యం

2) Job లో మధ్యాహ్నం 12.00 గలప్పుడు 10 నిమిషాలు
 తిరుమనిచ్చిక పాతా Resign చేసేయి

Bonded Slavery వద్దు!

3) రాజీ ఆహారం పిండికాని, వొక్కనూ బాగా
 మెలుకువ వచ్చే విధంగా ఉండాలి. నారస పదితొలై
 -మే ఆనా భయం వాయి' ఆభయం - మొట్టమొదట
 లక్షణం.

4) Busy గా ఉండకుండా మనం హారతులు ఇచ్చుకొ
 -వదలకె వలెగా free-time ఉండే Job
 తులన చెయ్యాలి కాని తొకుంటే ఆ వెధవ Job
 చేయకుంటే ఏమి?

"నా వద్దకు రా! నాకు రెన్నో నేను పెడతాను"
 అన్నారు.

Job లో ఇరుక్కోవకూడదు.
 భరద్వాజి మాష్టర్ న్న మాట " ఆయన నిరంజనం



శ్రీ పిరీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

1. నన్నైపు చూస్తూ ఉంటే, మనం ఎక్కడో
 చూస్తూ ఉండటం అపచారం గదా? "
 ఈ రోజుల time లో మనం ఆయన వేషా
 లో కనిపించకూడదు. " స్వామీ సన్ను శుభ్ర -
 మార్గం నడిపించు.

REDMI NOTE 5 PRO
MI DUAL CAMERA

5. Letters వ్రాస్తూ ఉండు. నేను reply ఇస్తే
 Letter లో నా Address వ్రాయి.

6. అపస్మంబో నిద్రాహారాలను బియ్యం చదువడమే
 Correct!
 సర్వ జీవులకూ మేలు చేయకమనీ మావ్తారు
 చెప్పింది పైది సాధించనిదే చెయ్యవేము.
 ఎవరికో శోకుల పెట్టు కట్టడం, సైకిల్ తోనే ఇష్టం
 కాదు - మేలు చేయడం అంటే
 సంకల్ప మాత్రాన - మాత్రం తో వారి
 వాళ్ళు, బాధలం తొర్చడం!
 దానికి ముందు కాలము - మనస్సు
 ఇస్తుంటే వారే అన్న చెయ్యిస్తారు.

రాతి Food ఏమి తినాలి? ఏది మాచిడి?
 అనావానికి మనకు ఏం తింటా మెలకువ
 వస్తుంది - హాయిగా ఉంటే తిండి తిడే
 సరైనది. Indication - Condition
 బాగుండుట వెళ్ళి!



శ్రీ పీఠీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

17-12-1998 న భవాని గారికి: స్వయం కృపి -పట్టుదలలో ప్రయత్నం

గొలగమూడి

17-12-1998

శ్రీమతి భవాని గారికి శ్రీ స్వామి వారి ఆశీస్సులు సదా ఉండాలని ప్రార్థిస్తూ పె. సుబ్బరామయ్య వ్రాయటం.

మీ లెటర్ చేరినది. ముందు మనం కృపి చేయాలి. తర్వాత శ్రీ స్వామివారి ఆశీస్సులు లభిస్తుంటాయి. వారెంతో కరుణా మయులు.

మనం వారిని స్మరించని కాలంలో కూడా వారు మనతో ఉండి మనలను కనిపెడుతుంటారు. కానీ నిరంతరం మనతోనే ఉంటూ

మనలను కష్టసుఖాలలో వెంట నుండే దైవాన్ని వదిలి మనం అన్ని విధాలా బాగున్నప్పుడు వాళ్ళ స్వార్థానికి

ఉపయోగపడుతున్నప్పుడు మాత్రమే మనతో ఉండే స్నేహితులు, బంధువులను మాత్రమే చేరుతుంటాము. వారితో స్నేహం

చేస్తుంటాము. ఆ మాత్రం దైవంతో స్నేహం చేయలేము. ఇదే మాయ.

మొదట మనం మన కొరకు బ్రతకటం నేర్చుకోవాలి. 100 కి 100 మంది ఇతరులు మనలను గూర్చి ఏమనుకుంటున్నారో (అని ఆలోచిస్తూ), వారు మనలను గురించి మంచి మంచి అభిప్రాయం కలిగి ఉండేటట్లు జీవించ ప్రయత్నిస్తుంటారు. అది చాలా తప్పు.

మనం ఇతరులను గూర్చి ఎంత విమర్శించినా పరోక్షంగా దూషించి తప్పులు వెతికి వారిని దూషించినా మన నోరు, బుర్రలు

చెడిపోవటం, మనం బాబా గారి ఆజ్ఞలు తప్పటం తప్ప ఆ వ్యక్తులు ఏమైనా బాగుపడతారా? వాళ్ళు బాగు పడతారో చెడిపోతారో

మనకు అక్కర లేదు. వాళ్ళను విమర్శించి పాపం మూట కట్టుకొంటున్నాము. మానవుడు ఈ దుర్గుణం ఉన్నంత వరకు అతని

పాపం పెరుగుతూనే ఉంటుంది. దాని ప్రభావం వలన మానవులు తెలియకుండానే తన కష్టాలను తానే తెచ్చుకుంటాడు. నేను

కూడా మా హెడ్ మాస్టర్, టీచర్ ను గూర్చి వారు లేని సమయాలలో విమర్శిస్తుండేది. ఇతరులను నిందిస్తుంటే ఆసక్తిగా

వినేవాణ్ణి. నాకు ధ్యానం కుదరలేదని పూజ్యపాదులు ఆచార్య భరద్వాజ మాస్టర్ గారికి చెబితే వారు ఒక్కటే మాటన్నారు. “వాళ్ళు

లేకుంటే నీవు బ్రతకలేవా ?” అని.

నిజంగా నేను బడిలో చెప్పినందుకు జీతమిస్తున్నారు. కాని అందరిని గూర్చి విమర్శించి, విమర్శలు వినినందుకు కాదు కదా ?

వీళ్ళ కోసం బాబా మాట అతిక్రమించి పంది మల భక్షణం చేయటం వంటి విమర్శలు మాని వేయ తల పెట్టాను. అంతే ఇక నా

డ్యూటీ నిర్వహణలో నిమగ్నమై వారికి దూరంగా ఒంటరిగా చెట్ల క్రింద కూర్చొని బాబాతో స్నేహం చేయసాగాను. వివరంగా వ్రాస్తే

ఇంకా రెండు పేజీలు వ్రాయాల్సి వస్తుంది. అది మొదలు నా పాపం తగ్గనారంభించి బాబా కృప అనుభవం కాసాగింది.

నీవు కూడా నీకు తోడూ బాబా వుండాలంటే మొదట ఈ మానవుల స్నేహాలు, విమర్శలు, మాటలను మానేస్తే మనకు బాబాను

గూర్చి చింతన చేయటం, పారాయణ చేయటం, పూజ చేయటం, వారి దివ్య లీలలు మననం చేయటం వంటి ఉపయోగకరమైన

పనులు చేయటానికి వీలు కలుగుతుంది.

“వాళ్ళు మనం వినకుంటే కోపపడతారేమో” అని సంశయం విడనాడండే, మనకు మంచి జరిగే ప్రసక్తే లేదు. కష్టాలలో మనలను

ఆదుకునే స్నేహితులై తే మనం చేసే పని (ఇతరులను విమర్శించటం) తప్పు అని మంచి మాటలతో చెప్పి వదల కొట్టుకోవటం.

కొందరితోనైతే అసలు స్నేహాలు మానటం. మనకు పిచ్చి పట్టిందని వాళ్ళు అనుకున్నా ఫరవాలేదు.



శ్రీ పిఠీ సాయిబాబా



శ్రీ ఎక్కిరాల భరద్వాజ మఘ్సర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

రెండవవది అన్నం తిని చదువుకోవటం కొందరికి వీలు కాదు. నేను, నా కుమార్తె అలాంటి వాళ్ళమే. అన్నం తింటే ఇక నిద్రే. కనుక అన్నం తినటం అనేది చదువు అయ్యాక పడుకునే ముందు తినటమే. హాస్టలులో ఆ సమయంలో అన్నం పెట్టరనుకుంటే పూరీ బాక్స్ లో అన్నం పెట్టించుకుని చిన్న ప్లాస్టిక్ సీసాలో మజ్జిగ పోయించుకొని రూములో పెట్టుకుని 10½ గంటల ప్రాంతంలో తినేది. ఈ లోగా ఆకలి గదా అనుకుని భరించలేకుంటే రెండు ముద్దలు తినేది. లేకుంటే అట్లాగే ఉంటే అలవాటు అవుతుంది. చదివింది గుర్తు ఉంటుంది. బాగా చదవగలుగుతాము.

ఉపనిషత్తులలో విద్యార్థి లక్షణాలు కొన్ని చెప్పారు. **జీర్ణ వస్త్రం, మితాహారం, కాక దృష్టి, బక ధ్యానం** అన్నారు.

జీర్ణ వస్త్రం: విద్యయందు తృప్తి కలవాడు తాను ధరించే వస్త్రాలంకరణను గూర్చి పట్టించుకోడు. ఎప్పుడు పాత గుడ్డలే ధరిస్తాడు. కానీ ప్రస్తుత కాలంలో నూటికి 90 మంది విద్యార్థులకు గుడ్డల పిచ్చే. నా తోటి ఒక స్నేహితుడు ఉండేవాడు, వాడొక రోజున వీపున చీనిగి పోయిన చొక్కావేసుకున్నాడు. స్నేహితులు చూచి విన్నీసు చేశారు. అతనికి తన డ్రస్ విషయమే పట్టదు. ఎప్పుడూ చదువులో మునిగిపోయి ఉంటాడు. అతనిప్పుడు అమెరికాలో గొప్పరీసెర్చ్ ప్రొఫెసర్ గా ఉన్నాడు. అతని వలె చదివేవారెవరు? అందరికీ డ్రెస్ పిచ్చి, తిండి పిచ్చి.

మితాహారం: రుచిగా ఉన్నదని కాకుండా చదువు పూర్తయిన దాకా నన్నా శరీరం నిలిచేందుకే ఆహారం తినాలి. బాగా తింటే బలమొస్తుందని తినకూడదు. బలం వస్తే మనమేమన్నా కుస్తీ పట్టే వస్తాదులము అవ్వాలా ఏమిటి?

కాక దృష్టి: కాకికి రెండు కండ్లున్నట్లు మనకు కనపడినా నిజానికి ఒక కన్ను కనబడదు. ఒకే కంటితో ఎంతో జాగ్రత్తగా చూస్తుంది. అలాగే మన దృష్టి కూడా ఒక చదువు పైననే ఉండాలి. ఇక కుటుంబ విషయాలు, స్నేహితుల విషయాలు, ప్రపంచ విషయాలు దగ్గరకు రాకూడదు. అప్పుడే సరస్వతి మాత మనలను వరిస్తుంది.

బక ధ్యానం: బకము అంటే కొంగ. నీటిలో ఒంటి కాళి పైననే నిలబడి ఉండి తన కాలు దగ్గరకు వచ్చిన చేపను టప్పిక్కుమని పట్టుకుంటుంది. మనం కూడా మన ధ్యాసంతా చదువుకోవటం పైనే ఉంచితే వద్దన్నా చదువు వస్తుంది.

నా కుమార్తె 10 వ తరగతి చదివాక చదువు వద్దంటే వద్దన్నాను. ఆమెకు చదువు పిచ్చి. బాగా చదివిస్తే అంతకంటే ఎక్కువ చదివిన అల్లుడిని వెతకాలని, ఎక్కువ కట్నం ఇవ్వలేం గనుక పెద్ద చదువులు చదివిన వాళ్ళను తేలేమని నిర్మోహమాటంగా చెప్పేశాను. ఆమె పైవేటుగా open యూనివర్సిటీకి కట్టి B. Com. C.A.HIB పాస్ అయ్యింది. బ్యాంకు ఎంట్రన్సు టెస్ట్ పాస్ అయింది. ఇంటర్వ్యూలో సెలెక్ట్ అయి ఇప్పుడు బ్యాంకులో, స్టేట్ బ్యాంకు అఫ్ ఇండియాలో పని చేస్తోంది. ఆమెకు గుడ్డలు తిండి అక్కరలేదు. స్నేహితులు అక్కరలేదు. తనను కదిలించ కుండా చదువుకోనిస్తే చాలు. కొన్ని విషయాలలో ఆమెను నేను గురువుగా స్వీకరిస్తాను.

కవర్ లో పెన్ పంపటం వీలు కాదు. Refil పంపుతున్నాను. అక్కడికి చేరే సరికి పని చేస్తుందో లేదో. సరిగ్గా వ్రాయకుంటే అది అశుభమని తలచ వద్దు. శ్రీ స్వామివారి సమాధికి తాకించే పంపుతున్నాను.

ప్రస్తుతం పారాయణలు అవసరం లేదు. నిత్యం పది నిమిషాలు గాని, పదిహేను నిమిషాలు గాని పూజ చేసుకో చాలు. బాబా చెప్పిన పని చేయకుండా మనకీష్టమొచ్చిన పని చేయకూడదు. బాబా మనకు చదివే పని అప్పగించారు. ఆ పని సక్రమంగా నెరవేర్చుకోవాలి గదా ! దోవన నడుస్తున్నప్పుడు, ఎప్పుడు తీరికగా వున్నా వారి నామం చేసుకుంటే చాలు. ఓర్పు, సహనం ఇతరులకు మంచి చేయటం అన్నీ నిదానంగా అవే వస్తాయి.

ముందు మనం చదువులో మునిగి పోవాలి. అందుకు ఆహార నియమం పట్టుదల అవసరం. మనం చేయ వలసిన కృషి చేస్తే బాబా కృప తప్పక కలుగుతుంది. కృషితో నాస్తి దుర్భిక్షం అన్నారు. కృషి చేసిన వారికి కరువే ఉండదని భావం.



శ్రీ పిరీ సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

మానవుని ప్రథమ శత్రువు సోమరితనం. దాన్ని తరిమేందుకు తీవ్రమైన పట్టుదల శ్రద్ధ ఉండాలి. తీవ్రమైన అని మహర్షులు ప్రయోగించారు. దాన్ని సాధించిన వారికి తిరుగులేదు.

స్వామి వారి ఆశీస్సులతో
పె. సు.

***** సద్గురు దేవా శరణం శరణం *****

21-04-2000 సాయి శివకీ : ఆసనాలు మానసిక విశ్రాంతి-సాయి సేవ-శ్రద్ధ

ఓం

గొలగమూడి

21-04-2000

చిరంజీవి శివ గారికి శ్రీ స్వామి వారి ఆశీస్సులు సదా కలుగ చేయవలసిన ప్రార్థనూ పె.సుబ్బరామయ్య వ్రాయడం.

నీ letter చేరింది. శ్రీ మాస్టారు గారు ఆసనాలు, ఆటలు ఆడడం వయస్సులో ఉండే వారికి మంచిదని చెప్పారు. నన్ను కూడా ఆసనాలు నేర్చుకొని వేయమని చెప్పారు. కొన్ని సంవత్సరాలు వేసాను. ఒక రోజు మాస్టారి తండ్రి గారైన శ్రీ అనంతాచార్యులు వారికి ఆసనాలు వేసి చూపించు. తప్పులుంటే చెబుతారు అన్నారు. అలాగే చూపించాను. తప్పులేమీ లేవని చెప్పారు. మాస్టారుగారితో పరిచయం కానప్పుడు వాలీబాల్, బాడ్మింటన్ ఉదయం, సాయంత్రం ఆడేవాడిని. ఇక రెండో ప్రపంచమే లేదు. మాస్టారుతో పరిచయమయ్యాక ఆటలు బొత్తిగా మానేసి నిత్యం 15 నిమిషాలు ఆసనాలు మాత్రం వేసేది. నాకెప్పుడూ మోకాళ్ళ నొప్పులుండేవి. ఆసనాలు వేయకుంటే కుంటవలసి వచ్చేది. ఏమీ కుంటున్నావని అడిగే ప్రతి వారికి చెప్పవలసి వచ్చేది. అందుకని ఆసనాలు వేస్తే కుంటే పని ఉండదు. కొద్దిగా నొప్పి ఉండేది.

శ్రీ స్వామి వారితో పరిచయమయ్యాక వారు చెప్పిన ఆహారనియమాల వలన మోకాళ్ళ నొప్పులు ఇప్పటికీ కూడా లేవు. గనుక ఆసనాలు వేయడం లేదు. ఆటలు - మానసిక విశ్రాంతి, శరీర ఆరోగ్యమునకు అవసరం. ఒక అరగంట ఆట, అరగంట స్నానం, పూజ. ఆటలు కష్టమైతే రోజు 15 నిమిషాలు ఆసనాలు వేస్తుండు. ఆసనాలకు చార్టులు అమ్ముతారు. ఎవరైనా తెలిసినవారు, ఒకటి రెండు రోజులు నేర్పితే సరి.

ప్రాణాయామం మాత్రం చేయవద్దు అని మాస్టారు చెప్పారు. ఆరితేరిన గురు సన్నిధిలోనే చేయాలట. గనుక నేను దాని జోలికి పోలేదు.

ఏ భావం పెట్టుకొని చదవాలి. Result ఏ భావంతో ఆహ్వానించాలి అని అడిగావు. మనకు చదువుకునే అవకాశం ఇచ్చి చదువుకొని ఆ విద్య ద్వారా నన్ను సేవించు అని బాబా చెబుతున్నారు. గనుక ఈ చదువుకొనడం బాబా సేవ అనే భావం గట్టిగా ఉండాలి. ఆయనకు పూలు వేయడం స్తోత్రాలు చదవడమే ఆయన సేవ కాదు. మనం చేసే పని ద్వారా మనం ఆయనను మెప్పించాలి. వారు మెచ్చుకునేటట్లుగా మనం మన పని చేస్తుండాలి. చదువుకోవడం అనేది ఆయన సేవ అనేది ధృఢంగా నాటుకోవాలి. నాకు పాఠాలు సరిగా తెలియకుంటే నేను విద్యార్థులకు చెప్పడం గూడా అంత మాత్రమే ఉంటుంది. అట్లే మీ మీ సబ్జెక్టులలో గూడా మీరు నిష్ణాతులై ఉండనిదే భవిష్యత్తులో మీరు మీ ధర్మం top గా నిర్వహించలేరు. మనకు భగవంతుడు ఇచ్చిన పని క్షుణ్ణంగా చేయడమే ఆయన నిజంగా మన నుండి కోరే దక్షిణ. కాలము,



శ్రీ పిరీ సాయిబాబా



శ్రీ ఎక్కిరాల భరద్వాజ ముస్థర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

మనసు ఆయనకివ్వడమంటే ఏమిటి? సాయి, సాయి అంటూ నిరంతరం కూర్చోనే ఇంజినీరు ఎందుకు పనికొస్తాడు. పని చక్కగా చేయలేని ఇంజినీరు ఎన్ని పూల మాలలు సాయి కిచ్చినా ఆయన సంతోషిస్తారా! What do you mean by negligence of duty bloody idiot అన్నారు శ్రీ స్వామివారు. గనుక మనం చదివే చదువే ఆయన సేవ కాబట్టి చదువులో immerse కావడమే ఆయన కోరేది. చదువులో మునిగిన వాడు అంటే ఆయన పనిలో మునిగిన వాడని అర్థం. అట్టివాడు పని చేస్తుంటే పనిలో నిమగ్నమవుతాడు గాని సాయి సాయి అని సాయిని ధ్యానించలేడు. సంపూర్ణంగా పనిలో నిమగ్నమై చేయడమే క్షుణ్ణంగా బాబా సేవ చేయడమని భావిస్తే మన దోషం లేకుండా top rank కోసం క్షుణ్ణంగా శ్రమించాలి. ఫలితం సాయి ఇష్టం. ఇక ఫలిత మెట్లున్నా పొంగుకుంటుంటే లేకుండా సాగాలి.

చదివేటప్పుడు top గా చదవడమే మన భావన. ఫలితాలను గూర్చి ఆశించకుండా ఉండాలి. పరీక్షలలో ఎక్కువ మార్కులు వస్తే, వాడే మంచి మేధావి కాలేడు. తక్కువ వస్తే పనికి రాని వాడు కాదు. కష్టించి పని చేసే సామర్థ్యముంటేనే సాయి మెచ్చుకుంటారు. గనుక చదువులో లోసుగు లేకుండా మాస్టర్ చేస్తూ ఉండు. Future లో అయ్యో ఇది తెలుసుకోకుండానే పాసయి పోయామే అని చింతించకుండా ఉండేట్లు చదవాలి. ప్రస్తుత పరీక్షలతో పాటు ఏ ఏ విషయాలు తెలుసుకుంటే future లో ఉపయోగపడతాయో అవి కూడా master చేయాలి.

అన్నీ ఆ సాయినాడుడే చేయిస్తాడు. రోజు minimum 10 లేక 15 నిమిషాలు పూజ ఏ మారకుండా చేస్తూ ఇదంతా నీ సేవే బాబా. నీ సేవ నేను క్షుణ్ణంగా నీవు మెచ్చుకోనేటట్లు చేసేటట్లు చేయి అని ప్రార్థిస్తుండు. సర్వం వారే చూస్తుంటారు. ఇంతకు ముందు వ్రాసినట్లు కాక దృష్టి, బక ధ్యానం, మితాహారం, జీర్ణ వస్త్రం పాటిస్తుండు. సర్వం సాయి సమకూరుస్తారు.

ఆశీస్సులతో

పె. సుబ్బరామయ్య

చివరగా ఒక మాట వ్రాసావు. ఒక్కొక్కప్పుడు మనసు సాయి మీద ఉంటుంది. మరొకప్పుడు ఎక్కడో ఉంటుంది అని వ్రాసావు. నిజమే అనేక వేల కోట్ల జన్మల నుండి సంప్రాప్తమైనదే మన మెదడు. దానిని తన కోరిక గంతుల నుండి అరికట్టడం చాలా కష్టమే. అయితే వీలు కానిది మాత్రం కాదు. దానినే బాబా శ్రద్ధ, సబూరి అన్నారు. అసలీ మనసు యొక్క చంచల స్వభావాన్ని అరికట్టాలి అనే శ్రద్ధ ఉండాలట మాస్టారు చెబుతారు. “శ్రద్ధ అనేది అనుక్షణము ఉండవలసిన జాగ్రత్త అంటారు”. మనసులో ఇతర ఆలోచనలు వస్తే అది మానసిక వ్యభిచారమని భావించాలట. చేయవలసిన యోచన గాక మనస్సు దానంతట అది ఎక్కడకో వెళ్లి ఆలోచించటమే వ్యభిచారం అన్నారు. శ్రద్ధ అనే దాన్ని బాబాకు సమర్పించడమంటే చాలా గొప్ప విషయం.


మనసును ఎప్పుడు కూడా ఖాళీగా వదలకూడదు. నిరంతరం పనిలో నిమగ్నం చేయమంటారు. పనిలేని మనసే సర్వ అనర్థాలకు మూలమంటారు. పనిచేస్తూ మనసు మాత్రం పిచ్చిగా యోచిస్తుంటుంది అది తప్పు. మనసు పనిలో నిమగ్నమవాలట. దానిని త్రికరణ శుద్ధి అన్నారు. (1) శరీరంతో పని చేయడం (2) నోటితో దైవ నామం చెప్పడం (3) మనస్సుతో ఆ పని ఎలా చేయాలో యోచిస్తుండడం. వేరే తలంపు రాకూడదు.

పనిలేనప్పుడు విశ్రాంతి కోరినప్పుడు “ఈ చూడబడే దంతా కలసి నేను” అన్న బాబా వాక్యాన్ని విశ్లేషిస్తుండు. మంచి మేత దొరుకుతుంది మనస్సుకు ఎలా?

సూర్యుణ్ణి చూచాము - సూర్యుడు, సూర్య కిరణములు, అందులోని వెలుగు, అందులోని వేడి, వీటి ద్వారా చూడబడే వస్తువులు, వస్తువులు చూచుటకు ఉపకరించే కన్నులు, కన్నులలోని ప్రాణశక్తి, నేను చూస్తున్నాను అని తెలిసే ఎరుక - ఇవన్నీ బాబానే అయితే నేను వేరు ఈ జగత్తు వేరు అనే భావనే అడ్డుకోడ. దాన్ని కూలదోయడం ఎలా బాబా! అదెలాగో నాకు నేర్పించకూడదా అని అడుగుతుండు.



శ్రీ పిరీ సాయిబాబా



శ్రీ ఎక్కిరాల భరద్వాజ మఘ్గర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

అలాగే దోవన నడుస్తున్నాము. భూమి, దానిపై కనిపించే దుమ్ము, పేడ అన్నీ ఆయనే. ఈ శరీరం కూడా ఆయనే, శరీరం చుట్టు ఉన్న గాలి ఆయనే. శరీరాన్ని నడిపించే ప్రాణశక్తి ఆయనే. నడుస్తున్నట్లు తెలుసుకొనే ఎరుక గూడా ఆయనే. అంతా ఆయనే ఐనా నేను అనే పరిమిత భావమే అడ్డుగోడ. దీన్ని కూల ద్రోయ మన్నావే అది ఎలా బాబా అని అడుగు.

స్నానం చేస్తున్నాము - ఈ నీరు బాబానే, మనం నిలుచునేందుకు ఆధారమైన భూమి ఆయనే. ఆయనకు ఆయన చేతిని కదిలిస్తూ హాయిని ఇప్పిస్తూ హాయిని అనుభవించుచున్నట్లు తెలుసుకుంటున్న ఎరుక ఆయనే కానీ నేను అనే పరిమిత భావమే అడ్డుగోడ. దీనినీ కూలద్రోయడం ఎలా అని అడుగు.

ఇదే విధంగా అన్నం తినేటప్పుడు, నీళ్ళు త్రాగేటప్పుడు, పనిలేని విశ్రాంతి సమయాలలోను నీవు చూచే ప్రతి వస్తువు వంక నవ్వనూతనంగా చూడమంటారు మఘ్గర్. నాకు అడ్డుగోడను కూలద్రోసే technique చేత గాకున్నా ఇలా వ్రాయడం మాత్రం కొద్దిగా వచ్చు. అడ్డుగోడను ఎప్పుడు కూలద్రోయిస్తారో, అది శ్రీ స్వామివారి పని.

శ్రద్ధతో - చదువు లేనప్పుడు మనసు విశ్రాంతి కోరినప్పుడు - ఎక్కడో ఆలోచించకుండా చూచిన ప్రతి వస్తువులోను విశ్లేషించి బాబాను చూస్తుంటే అది కూడా ధ్యానమే అవుతుంది. ధ్యానమంటే కళ్ళు మూసుకొని కూర్చోవడమే కాదు.

ఆశీస్సులతో

పె. సుబ్బరామయ్య

***** సద్గురు దేవా శరణం శరణం *****

సంపత్ కీ : అతి - ఇంద్రియ చాపల్యాలు

ఓం

చిరంజీవి సంపత్ గారికి శ్రీ స్వామివారి ఆశీస్సులు సదా కలుగవలెనని ప్రార్థిస్తూ పె. సుబ్బరామయ్య వ్రాయడం.

ఏ విషయంలో కూడా అతి పనికిరాదు. తిండి విషయంలో మితాహారం విద్యార్థికి తప్పనిసరి. నాలుకను వదిలామంటే మనలను బురద గుంటలో తోస్తుంది. నాలుక దాటితే ఆ తర్వాత ఏమీలేదు. అలా తినాలనుకోవడం, తినడం ఇంద్రియలోలత్వం అంటారు.

ఇంద్రియాణాం హి చరతాం యన్మనోను విధీయతే

తదస్య హారతి ప్రజ్ఞాం వాయుర్నావ మివాంబసి.

ఇంద్రియములలో అనగా నాలుక, చర్మము, కన్నులు, చెవులు మొ|| వాని కోరికలు తీర్చు మనస్సు శక్తి నశించును. ఎలాగంటే నీటి మీద ప్రయాణము చేయు పడవ యొక్క వేగము గాలి హరించునట్లుగా అని చెప్పారు.

నీ చదువు పూర్తి అయినంత వరకు నీ వివేకంతో అవి విచ్ఛలవిడిగా తినాలి అనే కోరికను చంపాలి. అదొక్కటే మార్గము. కోరిక పుట్టినే కూడదు. మనసులో కోరిక పుట్టడము వేరు, అనుభవించడం వేరు కాదట. మనసులో కల్గినా తినినట్లే లెక్క అంటారు భగవతే గీతలో మరియు పాకలపాటి గురువు గారు ఇదే మాట బీడి కాల్పు కోవాలనుకొనే భక్తునితో అంటారు.

సినిమాలు ఎప్పుడో నెలకో రెండు నెలలకో చూడడం కూడా తప్పే కాని నిగ్రహించాలి. అంతేగాని అదే పనిగా చూడడం చాలా తప్పు. మనం సినిమాకు ఇచ్చే డబ్బంతా బ్లాక్ మార్కెట్లో సంచితం చేసి పోతుందన్నారు మాస్టారు.

అది మొదలు ఇప్పటికీ నేను 2 సినిమాలే గత 25 సం || గా చూచాను. (1) సాయిబాబా (2) లవకుశ. నిజజీవితంలో లేనివన్నీ కల్పించి చూపుతారు సినిమాలో. అలాంటి కల్పితాలను చూచి మనం కూడా అలాంటి చెడుకు మ్రోగ్గుతాము. విద్యార్థి దశలో వీటికి దూరం కాకుంటే మీ తల్లిదండ్రుల ఆశలానే కాదు నీ గమ్యం మరిపించి నిన్ను అధోగతి పాలు చేస్తాయి. నీ వివేకమే వీటికి మందు.



శ్రీ పిర్లీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

శ్రీ స్వామి ఆశీస్సులతో
పె. సుబ్బరామయ్య

***** సద్గురు దేవా శరణం శరణం *****

07-11-2001 న: ఆలోచన-ఆనందమయ జీవితం-ధర్మమే భగవంతుడు

గొలగమూడి

07-11-2001

డియర్ సర్,

కాలాన్ని బట్టి ధర్మాలు మారుతాయి. ఆ రోజులలో బ్రహ్మచారి ధర్మాలు అలా ఉండేవి. ఈ రోజులలో అందరూ అలా నడచుకోవటం కుదరదు. గురువు చెంత వేదాధ్యయనం చేయడం, సమావర్త హోమం చేయడం ఈ రోజులలో అందరికీ సాధ్యం కాదు. కానీ ప్రతివారు ధర్మబద్ధంగా నడచుకోవడం అనే ధర్మం ఆదరణపూర్వకంగా ఆచరించినట్లయితే వారి జీవితాలు ఎంతో ఆనందంగా ఉంటాయి.

మన ఆలోచనలు, పనులు, మాటలు అనుక్షణం భగవంతుడు సాక్షిభూతుడుగా రికార్డు చేస్తున్నాడనే సత్యాన్ని సంపూర్ణంగా నమ్మి నడచుకోవాలి. ఆ అమ్మాయి విషయంలో నీవు తప్పుగా భావన చేసివుంటే ఆ తప్పును క్షమించమని బాబాను ప్రార్థించు. నీవు చేసిన తప్పుకు ప్రాయశ్చిత్తంగా వరుసగా రెండుపూటలు భోజనం చేయకుండా ప్రార్థనలో ఉండు. ఆ కరుణామయుడు క్షమిస్తాడు. ఆమెకు నిజంగా వివాహమైనదని ఈ పాటికి తెలిసిపోయి ఉంటుంది కదా? ఆనందమయమైన జీవితం కావాలని కోరుకోవడంతో సరిపోదు. మానసికంగానూ, క్రియారూపంలోనూ, వాచకరూపంలోనూ ధర్మ బద్ధంగా అనుక్షణం జీవించడం అలవాటు చేసుకోవాలి. ఆమె మన చెల్లెల్ అయివుంటే మరొకరు నీలాగ ప్రవర్తిస్తే నీకెలా ఉంటుందో ఆలోచించు. గనుక మరలా అలాంటి పొరపాటు చేయనని బాబాకు చెప్పుకో. మరొకసారి పొరపాటు పడకుండా నడచుకో. ధర్మమే జగతికి మూలం. ధర్మమే భగవంతుడు.

***** సద్గురు దేవా శరణం శరణం *****

ఇష్టా ఇష్టాలు, స్వవలంబనం, స్వయం కృషి గూర్చి

Om



శ్రీ పిర్రీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

Dear Sir !

శ్రీ స్వామి వారి ఆశీస్సులు సదా మిమ్ము వెన్నంటి కాపాడాలని ప్రార్థిస్తూ పె.సుబ్బరామయ్య వ్రాయడం.

మా గురువుగారు పూజ్యశ్రీ ఆచార్య భరద్వాజ గారు. వీరిని ప్రపంచమంతా ఎరిగిన వారే. మా ఇంట్లోని ఈతి బాధలు వారికి చెప్పుకుంటే వారనేవారు - పూజలో

“త్వమేవ మాతాచ పితా త్వమేవ, త్వమేవ బంధుశ్చ సఖా త్వమేవ,
త్వమేవ విద్యా ద్రవిణం త్వమేవ, త్వమేవ సర్వం మమదేవ దేవ”


అని మనం ఎన్ని మార్లు పూజ చేస్తే అన్ని మార్లు చెబుతాము. కానీ శ్లోకం అర్థం ఆచరించము - ఆ శ్లోకం ఏమి చెబుతుంది, నీవే నా తల్లివి, తండ్రివి, నీవే నా బంధువులు, స్నేహితులు, భార్యబిడ్డలు, సర్వులూ సర్వమూ నీవే. మరి ఆయన పటాన్ని శ్రద్ధగా పూజిస్తాము, నైవేద్యం పెడతాము. మన భార్య బిడ్డలు, బంధు మిత్రులు, మాతా పితరుల రూపాలలో ఆయన మన ఎదురుగా ఉంటే వాళ్ళంతా ఆ పరమాత్మయేనని గుర్తించి శ్రద్ధా భక్తులతో సేవించము గదా! మరి మనకు వారి కృప ఎలా కలుగుతుంది అని చెప్పేవారు.

గృహస్థుగా మనం మన బాధ్యతలు చక్కగా నెరవేర్చాలి - భర్త అంటే భరించువాడు అని అర్థం - భార్య బిడ్డలు, తల్లి దండ్రులను భరించువాడు అని గదా అర్థం. ఇష్టం , అయిష్టం లేకుండా జీవించడమే భగవంతునకు అమిత ప్రీతి కల్గించే పూజ. ఈ ఇష్టం, అయిష్టం ఎందుకు కలుగుతున్నాయి? ఆశ వల్ల కలుగుతున్నాయి. ఆశ అంటే కోటిశ్వరుడు కావాలనే కోరిక గదా అని అనుకోమాకండి. ఇది ఇలా ఉంటే బాగుంటుంది అని ఆశించడమే ఆశ. అది అలా జరుగకుంటే నిరాశ. భగవంతుడు మనలను ఎలా ఉంచితే అలా ఉండడం నేర్చుకుని అలా ఉంటుంటే భగవంతునకు ఎంతో ప్రీతి కలుగుతుంది. భర్తగా మనం మన బాధ్యత నిర్వహించాలి. ఇది ఇట్లాగే జరగాలి అనుకోవడం తప్పు. జీవుల ప్రారబ్ధం అనుసరించి అవి ప్రాప్తిస్తాయి. అంతేగాని మనం కేవలం అష్టోత్తరం చదివినంత మాత్రాన మనం కోరినట్టు అంతా భగవంతుడు జరుపుతాడా? గనుక ఇది ఇట్లా జరిగితే మంచిది, బాగుంటుంది అనే పద్ధతి విరమించి భగవంతుడు మనకు ప్రసాదించిన దానికి శక్తి వంచన లేకుండా పనిచేసి భగవంతుని మెప్పించడమే ఆశ లేకుండా పోవడమంటే. “ఆశ పోతే అంతా పోతుండాయ్యా” అన్నారు శ్రీ వెంకయ్యస్వామి వారు.

నేను బి.ఎస్.సి. చదివాక ఉద్యోగం రాలేదు. రైలు కట్టమీద గ్యాంగ్ పని చేస్తానని పోతే అదీ రాలేదు. అనేక ప్రయత్నాలు చేసాను, అనేక చోట్ల వీలు కాలేదు. కత్తి తీసుకుని కట్టలు కొట్టుకొచ్చేవాడిని. కనీసం నెలకు Rs.50/- కట్టలు ఇంట్లోకి కావాలి. ఆ యాభై రూపాయలు మా తల్లిగారికి మిగిలించిన వాడినొకానని తలచాను. నేను తినే అన్నానికి కొంత న్యాయం చేకూర్చగలనని తలచి తొమ్మిది నెలలు అలా కఠోరంగా కట్టలు కొట్టాను. ఆ తరువాత భగవంతుడు నేననుకున్న పనులు కాకుండా అన్ ట్రైన్డ్(untrained) టీచర్ పని ఇచ్చారు. నెలకు వంద రూపాయలకు ఆ పని చేశాను. కష్టమే ఆ పని, ఆ జీతం - వాళ్ళిచ్చేది అంతే. భగవంతుడిచ్చిన పనిని ఆయన మెచ్చుకొనేటట్లు చేయాలి అని నా భావన. చివరకు అదే స్థిరమైంది. ఇతర



శ్రీ శ్రీ సాయిబాబా



శ్రీ ఎక్వీరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

జిల్లాకు వెళ్లి పని చేశాను. భగవంతుడు ఎలా తిప్పితే అలా. ఆశ పోవాలి అంటే ఇష్టం, అయిష్టం పోవాలి. అంటే “ఇది ఇలా జరిగితే బాగుండును” అనే కోరిక పోయి భగవంతునకు మన పగ్గాలు అప్పగిస్తే, ఆయన ఎలా తోలితే అలా పోవాలి. కుటుంబం భరించడం ముఖ్యం. అలా చేస్తుంటే, త్వమేవ మాతాచ అన్న శ్లోకం ఆచరించిన వాళ్ళము అవుతాము. అంతేగాని డాక్టరు వ్రాసిన మందు తినకుండా ఆ మందు చీటీ వల్ల వేస్తుంటే జబ్బు తగ్గదు కదా? ఇంకా పెరుగుతుంది. ఎన్నో జన్మల ఋణానుబంధం వలన మన భార్యా పిల్లలు బంధుమిత్రులు ఏర్పడ్డారు. వారి వారి ఋణం వారికి చెల్లించాలి, భార్య-భర్తలు కలసి సంసారమనే బండి లాగాలి. అంతేగాని ఈ ఇసుక రోడ్డున లాగటం నాకిష్టం లేదంటే బండి నడవదు. రెండేడ్లు లాగవలసిన బండి ఒక్క ఎడ్డు ఎలా లాగుతుంది? ఎలా కదులుతుంది? కష్టమైనా సరే భగవంతుడిచ్చిన కృపి చేయాలి.

మన కంటే అంగవైకల్యమున్నవారు ఎందరు లేరు? వారి సంగతేమిటి? మనకు భగవంతుడు తెలివితేటలు, అన్ని అవయవాలూ, శక్తి ప్రసాదించాడు. మన పరిధిలో ఏదైనా కృపి చేస్తే భగవంతుడు ఏంతో సంతోషిస్తాడు, ఆశీర్వదిస్తాడు. అంతేగాని మన పారాయణ, అష్టోత్తరాలతో సంతృప్తుడు కానేకాడు. మన విద్యుక్త ధర్మం మాని పారాయణ అష్టోత్తరాలు చేస్తుంటే భగవంతుడు సంతృప్తుడయ్యేటట్లు అయితే ఆయన కుడా ఒక రాజకీయ నాయకుడౌతాడు. భగవంతుడు కాడు. మన కృపి ద్వారా భార్యాబిడ్డలు, తల్లిదండ్రుల రూపంలో ఉన్న భగవంతుని సేవిస్తున్నాము అనే భావన ప్రధానంగా ఉండాలి. ఆచార్య భరద్వాజ గారికి లెక్కరే ఉద్యోగం పోయింది. రోజుకు ఐదు గంటల పనికి ఆరువేలు వచ్చేవి. అది పోయాక రోజుకు 15 గంటలు పనిచేసి రెండువేలు సంపాదించేవారు. భగవంతుడు ఏమిచేస్తే అదే సంతోషంగా స్వీకరించారు. కనుకనే భగవంతునకు ప్రీతిపాత్రుడయ్యాడు.

మీరు పారాయణ పూజ చేస్తూ, సహించి ఎంతటి స్వల్పమని తలచబడే పని అయినా చేస్తుండాలి. ఒకరిద్దరుతో మొదలు పెట్టి పైవేటు చెప్పవచ్చు, లేక దూరంగా ఎక్కడైనా స్కూలులో, కాన్వెంట్లో కష్టమైనా చేయాలి. అలా కాకుంటే మరొక పని మీకు తోచినది, ఇష్టమైనది అలా చేస్తుంటే దైవం కరుణిస్తాడు.

భగవాన్ శ్రీ వెంకయ్యస్వామి వారు మిమ్ములను మీ కుటుంబాన్ని ఆశీర్వదించవలెనని మరొకసారి ప్రార్థిస్తున్నాను. బిడ్డలను సత్ పౌరులుగా తీర్చిదిద్దే కృపి మనం చేయాలి. మన కృపితోనే వారు వివేకానందులౌతారని కాదు, మనకు భగవంతుడు ఇచ్చిన పని సక్రమంగా నిర్వర్తించిన వారమయ్యేందుకే.


శ్రీ స్వామి వారి కృప సదా మీకు కలుగవలెనని ప్రార్థిస్తూ ,

మీ

పె. సుబ్బరామయ్య



శ్రీ పిర్రీ సాయిబాబా



శ్రీ వెంకటేశ్వర భద్రాచల మఠస్థానం



శ్రీ సుబ్బరామయ్య గారు



శ్రీ వెంకటేశ్వరస్వామి



శ్రీ దర్గాస్వామి

***** సద్గురు దేవా శరణం శరణం *****

16-03-1999 న రాజా గారికి: ఇష్టాయిష్టాల నుండి బయటపడడమే సాధన

గొలగమూడి

16-03-1999

Dear Raja, Blessings !

నీవు ఎన్నో పారాయణలు చేస్తావు. అక్క గారి దగ్గర ఎంతో విన్నావు. కానీ ఇంకా చిన్న పిల్లల మనస్తత్వం పోలేదు!

సద్గురుకు పగ్గాలు అప్పచెప్పడం అంటే ఏమిటి?

భగవంతుడు ఎంతో సన్నిహితంగా నిరంతరం మన వైపు చూస్తూ, మన మంచిచెడ్డలు చూస్తూ మనకు మంచినే చేస్తారనే నమ్మకం ఉంచుకోవాలి. ఆయన మన పిలుపుకు పలుకుతారా? అనే సంశయం ఉన్నప్పుడు కోరికలు కోరవచ్చు. ఒక స్థితికి పోయాక అందరిలాగా కోరికలు కోరడం ఆయనకు సంతోషం కలిగించదు. ఇలాంటి జన్మలుఎన్ని రావాలో? వాటన్నింటిలో ఆయన అండ దండలు మనకు ఉండాలి కదా! అలాంటప్పుడు ఆయనకు బాధ కలిగించి మనం ఆయనకు దూరం కాకూడదు. నాకేమీ తెలియదు. నీ ఇష్టం వచ్చినట్టు చెయ్యి. నేను నీ అండన ఉండేటట్లు చేయి ప్రభు. ఏ ఋణానుభంధాలు ఎలా తీరుస్తావో అంతా నీ దయ. నేను నిశ్చలంగా నా సర్వకర్మలు నీ సేవగా భావించి చేసే బుద్ధికుశలత ప్రసాదించు. కర్మసుకౌశలం అంటే ఏమిటో ఎలా ఆచరించాలో నాచేత చేయించు. నన్ను నీ వాడిగా చేసుకొని నిరంతరం నన్ను నీ ప్రక్కన ఉంచుకో. నీవు నా వాడివైతే నాకేమీ కావాలి. నాకేమీ అక్కరలేదని హృదయపూర్వకంగా నిరంతరం ప్రార్థించు. కోరికలే మనల్ని ఆయనకు దూరం చేస్తాయి. నిరంతరం గుర్తుంచుకొని జీవిత యాత్ర సాగించు. నీవు నాతో ఏమి చేసుకుంటావో చేసుకో. నేను ఇంద్రియ లోలుడను అని మీకు తెలుసు. ఇలాంటి నన్ను నీ పరికరం గా మార్చుకో. కష్టాలే ముందు రావాలి సుఖాలే అనుభవించాలి ఎప్పుడు ఏది ఎలా జరగాలో నా కేమీ తెలుసు. ఓ సర్వజ్ఞ మూర్తి నిరంతరం ఈ లౌకిక చింతల నుండి నన్ను దూరం చేసే పగ్గాలు హృదయ పూర్వకంగా నీ కప్పగించి, నిశ్చింతగా ఏ కోరికలు కోరకుండా జరిగేదంతా చూస్తూ ఉండగలిగే బుద్ధికుశలత ప్రసాదించు ప్రభు. అని మరల మరల ప్రార్థించు. అంతే తప్ప నాకు ఇది కావాలి అన్నా మంటే మనం ఆయనకు దూరం అవుతున్నానని గుర్తుంచుకో.

నేనెప్పుడూ మాస్టర్ తో ఫోటో తీసుకోలేదు. ఒకసారి మాస్టారు ఫోటో తీయించుకుంటావా? అని అడిగారు. అందరు వెళ్ళమన్నారు. నేనేమో పలకలేదు. కావాలంటే వచ్చి తీయించుకో! అన్నారు. అందరు నన్ను వారి దగ్గరకు నెట్టి ఫోటో తీశారు. అది రాలేదు. తీయించుకుంటావా అని మాస్టారు అడుగుతున్నారు. తీయించు కొందువురా అని అనలేదు కదా! నేను ఎందుకు వెళ్ళాలి. నేను పోలేదు. అందరూ తోసారు. అది రాలేదు. వారికి ఇష్టం ఉంటే పిలుస్తారు కదా! మనకి ఇష్టాయిష్టాలు లేకుండా ఉండగలగటమే సాధన. ఆశ పోతే అంతా పోతుండయ్యా అన్నారు శ్రీ స్వామి. ఆశ అంటే ఇష్టమే. ఇష్టాయిష్టాల నుండి బయటపడడమే సాధన. సాధన అంటే నైవేద్యాలు, కర్పూర హారతులు, పూలమాలలు కాదు. నిజమైన సాధకుడుగా నిలవాలని శ్రీస్వామి వారి కోరిక. అంతేకాని కష్ట సుఖాలకు బెంబేలెత్తే బేలవు కాకూడదు. పదిమందికి నీడనిచ్చే వృక్షంగా మనం రూపుదాల్చాలి, అంతే కానీ పది మందిని ఆశించేవారము కాకూడదు. మరలా మరలా శ్రీ మాస్టారు రచనలు చదువు పారాయణలు అని తొందరపడవద్దు. సత్యం హృదయగతం చేయమని శ్రీ మాస్టార్ని ప్రార్థించు. ఆయన నిత్య సత్యుడై నిరంతరం మనను కనిపెట్టి నడుపుతూ సరైన సమాధానమిచ్చేందుకు రెడీగా ఉన్నారు. ఆ అసమాన సద్గురు మూర్తి ఆదేశాలను స్వీకరించి నడచుకునేటట్లు మన బుద్ధిని మలచమని ప్రార్థించు.



శ్రీ పిరీ సాయిబాబా



శ్రీ ఎక్కిరాల భరద్వాజ మఘ్గర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

ఆశీసులతో

పె. సుబ్బరామయ్య

***** సద్గురు దేవా శరణం శరణం *****

27-07-2005 న సాయి సుబ్రహ్మణ్యంకి: శ్రమించడం మన ధ్యేయంగా ఉండాలి

గొలగమూడి

27-7-05

డియర్ సాయి!

మొన్న నా స్వప్న సందేశం గుర్తుందా? బోరు విషయం, బావి లోతు చేయడమా అని దీక్ష చేయాలన్న రాత్రి - 10 అడుగుల శ్రమహావిష్ణువు మార్లింగు - ఆమార్లింగ్ కు గల పూలహారంలో V పూలమాల ఒక వైపు శ్రమతో సేవ, రెండవ వైపు సేవతో కైవల్యం అని స్పష్టంగా కనిపించింది. డొనేషన్స్ పుస్తకములో వెనుక ఆ వృత్తాంతమంతా వ్రాశాను. శ్రమ చేస్తేనే సేవ కాదన్నమాట. గనుక శ్రమించడం మనధ్యేయం గా నీ చదువు చదవాలి, నేను పుస్తకాలు విక్రయము, సత్సంగము, విజిటర్స్ విషయాలలో శ్రమ చేయాలి. అలా చేస్తేనే మనం కైవల్యం పొందుటకు అర్హులమై ఉంటాము. శ్రమ చేయించేది ఆయనే అయినా శ్రమ చేసే readiness మన దగ్గర ఉండాలి. సోమరితనం మానవుని ప్రథమశత్రువు అంటారు మాస్టారు. అది దరి చేరకుండా మన శరీరాన్ని కంట్రోల్లో పెట్టుకోవాలి. వ్యాయామం, పుణ్ణు చాలా చక్కగా యుక్త ఆహార వ్యవహారాలు ఉండాలి.

పె. సు.

***** సద్గురు దేవా శరణం శరణం *****

30-05-2005 న సాయికి:త్రికరణసుద్ధి తో ధర్మాచరణ-కర్మ సుకౌశలం

గొలగమూడి

30-05-2005

డియర్ సాయి,

ఈరోజు ప్రపంచమంతా అంధకార బందురంగా ఎంతో దుఃఖములో మునిగి వుంది. ఒకవైపు తాము చేసే పనులన్నీ తమకు సుఖసంతోషాలను తెచ్చిపెడతాయని వారు ఆ పనుల ద్వారా దుఃఖాన్నే తెచ్చుకుంటున్నారు. రోగాల ద్వారా, నష్టాల ద్వారా, వ్యాజ్యాల ద్వారా, దొంగతనాల ద్వారా కష్టం కలిగినప్పుడు అలాంటి నష్టం కలిగించిన వారే తమ దుఃఖానికి కారణమని మొత్తుకుంటారు. కానీ వాళ్లు చేసిన కర్మలే అందుకు కారణమని ఏ మాత్రము తలంచరు కదా. ఒక కాంట్రాక్టరు లక్షలు కోట్లు సంపాదిస్తున్నారు. ఎట్లా సంపాదిస్తున్నాడు? కేవలం సత్యం ధర్మం తప్పి నడుచుకుని మాత్రమే. పదిమందికి ఉపయోగపడే రోడ్లు వేయమంటే ఇంజనీర్లకు లంచాలు ఇచ్చి రోడ్లు అద్వానంగా వేస్తున్నాడు. అలా ఆర్జించిన ధనం దుఃఖము కలిగించక ఏమి చేస్తుంది?



శ్రీ పీఠీ సాయిబాబా



శ్రీ ఎక్వీరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

శ్రీ స్వామివారు బోధించిన సత్యం, ధర్మం, సంపన్నత్వం, సాధారణత్వం, సద్గురు సేవ ఎంత గొప్ప పచ్చి సత్యాలో కదా. అందరూ ధర్మం తప్పి సుఖ సంతోషాలు పొందాలని చూస్తారు. కానీ ఆ వచ్చిన సుఖ సంతోషాలు చూస్తుండగానే దుఃఖాలు అవుతున్నాయి. టీచరు పాఠం చెప్పడు. విద్యార్థి చదవడు. డాక్టర్ తన వృత్తిలో నైపుణ్యము కొరకు శ్రమించి చదవడు. పేషంట్లు మందు సేవించకుండానే ఆరోగ్యము పొందాలని చూస్తాడు. ఎంతోమంది ఆధ్యాత్మిక పేపరు పేరుతో ధనము ఆర్జిస్తున్నారు. ఆధ్యాత్మికత గోరంత కూడా ఆ పేపర్ లో కనిపించదు. ఎవరి ధర్మం వారు త్రికరణ శుద్ధిగా ఆచరిస్తే వారికి కలిగేదంతా ఆనందమే. అలా ధర్మాచరణ చేయాలంటే ఆనందం అనేది బాహ్యంగా వస్తువుల నుండి రాదు. అది మన అంతరంగాల లోనే ఉంది. అది మనం పొందాలంటే ఇష్టం, అయిష్టం సమూలంగా పోవాలి. ఇష్టాఇష్టాలు పోవడం అంటే భగవంతుడు మనకిచ్చిన పని నూటికి నూరుపాళ్లు శ్రద్ధగా ఆచరించడం ఒక్కటే మార్గము. (నీకు ఇప్పుడు) భగవంతుడు అనుగ్రహించిన పని చదువు- పి హెచ్ డి. దానిని నీవు ఇష్టాఇష్టాలు లేకుండా అది నీ ధర్మంగా భావించి సాధిస్తే తరుగులేని ఆనందం శాంతి లభిస్తాయి.

శ్రీ స్వామి వారి ఆశీస్సులతో
పెసల సుబ్బరామయ్య

***** సద్గురు దేవా శరణం శరణం *****

24-04-1997 న రాజకుమార్ కు :సంపాదన, మహాత్ముల సన్నిధి

గౌలగమూడి

24-04-1997

Dear Rajkumar!

శ్రీ స్వామివారి ఆశీస్సులు సదా నీకుండాలని ప్రార్థిస్తూ పె. సుబ్బరామయ్య వ్రాయడం. నీ letter చేరింది. శుభం, చక్కగా ఉద్యోగం చేస్తూ అది భగవంతుని సేవగా భావించి చేయి.

అహం వైశ్వానరో భూత్వా - అనే శ్లోకంలో (భగవద్గీత) ప్రాణులందరి ఆకలిని నేనై, వారు భుజించు నాలుగు రకముల ఆహారమును జీర్ణము చేయుచున్నాము అని చెబుతారు. గనుక మనము సంపాదించేది ఎందుకు? ఆకలిని తృప్తి చేయుటకు, అంటే ఆ పరమాత్మను సేవించుటకు అని అర్థము. కనుక మనం చేసే ప్రతిపని ఆకలి కొరకే? గనుక పరమాత్మ సేవయే అవుతుంది. మన భావం ప్రధానం అన్న మాట. "కష్టపడి పనిచేయి, దేవుని నామం ఉచ్చరించు" ఇది శ్రీ సాయినాథుని ఆజ్ఞ. నిత్యం హృదయపూర్వక పూజ, పారాయణ చేసుకుంటూ సిటీలో అడ్ల తిరుగుళ్ళు మానివేస్తే బోలెడంత టైం కలిసి వస్తుంది. వీలున్నప్పుడంతా చార్మినార్ ఏరియాలోని గొళిపుర గాంధీబొమ్మ దగ్గర బోరింగ్ శ్రావణకుమార్ గారి ఇంటిలోని శ్రీ శ్రీ నాంపల్లిబాబాగారి సన్నిధిలో సాధ్యమైనంతసేపు గడుపు. Holiday రోజు అన్ని ప్రోగ్రామ్లు మానుకొని శ్రీ శ్రీ నాంపల్లిబాబాగారి సన్నిధి వదలకుండా కూర్చోవటం అలవాటు చేసుకో. సాయినాథుడు నిన్ను కరుణించి Hyderabad పంపారు. శ్రీ శ్రీ నాంపల్లిబాబాగారివంటి మహాత్ముల సన్నిధి అందరికీ లభించదు. ఆ సన్నిధి సద్వినియోగం చేసుకో. "నిప్పు దగ్గర కూర్చోని నా గుడ్డలతడి ఆరబెట్టమని ప్రార్థించనక్కర లేకుండానే తడి ఆరిపోతుంది. అట్లాగే మహనీయుల ప్రత్యక్ష సాన్నిధ్యంలో కూర్చున్న మాత్రాన మన సాధనతో నిర్మూలించుకోలేని దుష్టసంస్కారాలు వాటంతట అవే కడిగి వెయబడతాయి అని పూజ్య శ్రీ భరద్వాజ మాస్టారు చెప్పారు. అందుకే నన్ను శ్రీ వెంకయ్యస్వామి వారి సన్నిధి వదిలిపెట్టవద్దని పదే పదే చెప్పారు. గనుక నీవు ప్రస్తుతం శ్రీ నాంపల్లిబాబాగారిని వదిలి పెట్టవద్దు. వీలుంటే ఆ ప్రాంతంలో రూమ్ తీసుకోని ఉంటే నిత్యం వారి సన్నిధి లభిస్తుంది.



శ్రీ పిట్టి సాయిబాబా



శ్రీ ఎక్కిరాల భరద్వాజ మూస్థర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

ప్రకృతిప్రకాశ్, ప్రకృతివైద్యశాల, బేగంపేట, హైదరాబాద్

హైదరాబాదులో నీవుండే ఏరియాలో ప్రకృతివైద్యశాల

శ్రీ స్వామి వారి భక్తుల కొరకు వెతకవద్దు, వారికై వారే పరిచయం అవుతారు. శ్రీ నాంపల్లిబాబాగారే నీకు సర్వస్వం అనుకో. మూస్థర్ గారు 1979 లో చెప్పిన మాటలు 16-04-97 సాయిబాబా పత్రికలో వేస్తారు. అది చదువుకో. నీకు సాయిబాబా పత్రిక రాకుంటే కష్టములోనైనా సంవత్సర చందా కట్టి సాయిబాబా పత్రిక తెప్పించుకో. అన్నిపత్రికలూ దాచిపెట్టు. అవి వెల కట్టలేని ఆణిముత్యాలు. మూస్థర్ గారి చరిత్రరీతి అయింది. హైదరాబాదు కూడా వస్తాయి.

చింతా లక్ష్మీనారాయణ, 5-1/10, 6 New Maruthi Nagar, Kothapet, హైదరాబాద్ - 500035. వీరు మన దమ్మపేట శ్రీరామశాస్త్రి, లక్ష్మకృగారి బంధువు. వీరిని కలుసుకో. నీవు ఎక్కడ వున్న నిత్యం 1/2 గంట పిల్లలతోనైనా సత్సంగం చేస్తుండు.

Rolling stone gathers no mass. తిరుగలికి ఏమి అంటుకోదు అని సామెత ఉంది. తిరిగినందున ఏమీ ప్రయోజనం లేదు. లోకం నుండి పకడ్బందీగా బయటపడి మన డ్యూటీ పూజ, పారాయణ, సత్సంగం, శ్రీ నాంపల్లిబాబాగారి సన్నిధిలో నీ కాలం సద్వినియోగం చేసుకో. మనం మన శ్వాసలు ఆగిపోయాక ఏమీ చేయలేము. ఆగకముందే ఏమైనా చేయగలిగింది. లెటర్ వ్రాస్తుండు. నీ సందేహాలకు జవాబు వ్రాస్తుంటాను. ప్రతి జాబులో అడ్డస్సు వ్రాయి.

ఆశీస్సులతో

పె. సుబ్బరామయ్య

***** సద్గురు దేవా శరణం శరణం *****

20-12-1999 న సాయి శివకి: నిష్కామకర్మ ఎలా చేయాలో శ్రీ అనంతాచార్యుల వారి

జీవితం చూసి నేర్చుకోవలసినవి

ఓం

గొలగమూడి


20-12-1999

డియర్ సాయిశివ,

శ్రీ అనంతాచార్యులుగారు ఎట్లా నిష్కామకర్మ చేశారో నేను చూడలేదు. కానీ ఒక్క విషయం సత్యం. వారు తన పేషెంట్లను ఇంత ఇస్తేనే వైద్యం చేస్తానని నేటి వైద్యులులాగ చెప్పేవారు కాదు. హుండి పెడుతారు. వారివారికి భగవంతుడు బుద్ధి పుట్టించినది వేసిపోతారు. ఒక్క రూపాయి మందు తీసుకున్న వారు వంద రూపాయలు వేయవచ్చు, వంద రూపాయలు ఖరీదు గల మందు తీసుకున్నవారు ఒక్కరూపాయి వేయవచ్చు. అసలు తనను తన పిల్లలను పోషించే దాత ఆ భగవంతుడు, గనుక ఆ భగవంతుడు తన చేత చేయించుకున్న వైద్యాన్ని క్షుణ్ణంగా చేయడమే తన కర్తవ్యంగా భావించి చేసారు. ఆ రోజులలో సవరు బంగారు 50 రూ. అలాంటి సమయంలో రోజుకు 3000 రూ హుండిలో వచ్చాయంటే 6 సవర్ల బంగారం. అది ఈనాటి ధరను బట్టి 18,000 రూపాయలన్నమాట రోజు రాబడి.



శ్రీ పీఠీ సాయిబాబా



శ్రీ ఎక్కిరాల భరద్వాజ మన్సిఫర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

ఇదంతా దాచుకోలేదు. సాయి వలె ఖర్చు చేసేవారు. తేనె, నెయ్యి, పాలు, పండ్లు, ఎండు ద్రాక్ష లాంటివి ఇంటి నిండా వచ్చేవట. అన్నీ పంచేసేవారట. తనకు, తన బిడ్డలకని దాచుకోకుండా అన్ని విషయాలకు భగవంతుని మీద ఆధారపడి జీవించారు అని మాష్టారు చెపితే మాకు తెలిసింది. ఈ విషయాన్ని శ్రీ కృష్ణమాచార్యుల శిష్యులు వ్రాసిన ఒక గ్రంథంలో చదివాను. అలా నిష్కామ కర్మను త్రికరణ శుద్ధిగా ఆచరించబట్టి శ్రీ సాయినాధుడు వారికి 15 రోజులు పాటు భౌతిక దర్శనం ప్రసాదించారు.

“వాళ్ళుండే దాన్ని బట్టి గదయ్యా మనముండేది” అక్షరాల పరమ సత్యం. ప్రతి ఒక్కరికి అన్ని కాలలయందూ వర్తిస్తుంది. మనం ఫ్రైండ్స్ అనే భావంతో మనలను బురదలోకి దింపేవారితో స్నేహం చేయడం చాలా అవివేకము. మంచి సహవాస మయితే పది రూపాయలిచ్చి కొనుక్కో. చెడు సహవాసమయితే పది రూపాయలిచ్చి వదిలించుకోమని ఊరక చెప్పారా. విమర్శలు తగవని సాయి చెప్పినా మనం లెక్క చేయకుండా వింటుంటే ఆ మలినం మనకు చుట్టుకొకుండా పోతుందా? కనుక చాలా జాగ్రత్తగా ఉండాలి. అసలు లోకం ఎట్లా పోతే మనకేమి. మనం లోకాన్ని ఉద్ధరించగలమా? మన కర్తవ్యం మనం చేసుకుపోతే చాలు. వాదాలు, వంతులకు దూరంగా ఉండడం నేర్చుకోవాలి. ఒకటి రెండు మాటలే చెప్పాలి కానీ మన వాదాలు వంతులతో ఏమీ తెల్లవారదు.

“మైసూరు మహారాజు కనిపిస్తే” నిజమే కదా! వారు పరమ దయామయులే. ఆ దయను మనం అందుకొని నిలుపుకునే స్థితిలో ఉండవద్దా. కరెంటు ఉంది, దాని నుండి వెలుగు పొందాలంటే వైరింగు, స్విచ్, బల్బు అన్నీ సరిగా ఉండవద్దా, అంతే. సాయి దయామయుడే - అందరినీ ఉపాసనీ బాబా లాగా తీసుకు వచ్చి ఎనిమిది రోజులు నడిచినా ఎనిమిది కిలోమీటర్లు నడవలేనట్లు చేసారా! ఆధ్యాత్మికత అనేది ఇరుపక్షముల పొందికతో రావలసిందే కానీ, ఏక పక్షం కాదు. మనకు పుణ్యం సున్న అయినప్పుడు వారెంత ఇచ్చినా నిలుపుకోలేము..... మాంసం పొందిన బ్రాహ్మణుడు దాన్ని నీటిలో పారేసినట్లు. మహాత్ముల దర్శనానికి పోయిన వారందరికీ ఒకే ఫలితమొస్తుందా? కొందరికి ఆ మహనీయుని చూడగానే సంతత ధారగా కన్నీరు కట్టలు తెంచుకుంటాయి. కొందరికి రోమాంచితము, కొందరికి ఇంకా కాస్త స్వీటు పెట్టకుండా ఉంచుకున్నారే అని, మరికొందరు ఈ సిగరెట్టు త్రాగే స్వామి దగ్గరకా మనం రావడం అని అనిపించడం లేదా? కరెంటు అక్కడ ఉంటే దానిని తీసుకునే శక్తి, ప్రకాశించే శక్తి బల్బుకు ఉండాలి. ఒకటి 80 volts మరొకటి 120 volts కనుకనే భగవద్గీత అంతా మన ప్రయత్నానికే ప్రాధాన్యం ఇచ్చింది. అలాగే యోగవాశిష్టం. భగవంతుడు మనకు చదువుకునే ప్రాప్తమిచ్చి చదువుకోమంటే భగవంతుడు ఇచ్చిన ఆ పని మాని నిరంతరం భజన చేస్తానంటే ఆయన ఏమి చేస్తాడు. ఆయన సంకల్పాన్ని నెరవేర్చాలి. అది మన ముఖ్య కర్తవ్యం. అది పోతే అన్నీ పోయినట్లే. మహనీయులు మన అర్హతతో సంబంధం లేకుండానే అనుగ్రహిస్తారు. కానీ మనం మన అర్హత ఉన్నవరకే దానిని దక్కించుకుంటాము.

“ఇంద్రియాణాంహి చరతాం యన్మనోను విధీయతే
తదస్య హరిత ప్రజ్ఞాం వాయుర్నావ మివాంబసీ”



శ్రీ పిర్రీ సాయిబాబా



శ్రీ ఎక్కిరాల భరద్వాజ ముష్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

గాలిచేత పడవ యొక్క వేగం తగ్గిపోయినట్లు ఇంద్రియములలో చలించు మనసు యొక్క ప్రజ్ఞ హరించబడును అన్నారు. ఆకలికి అన్నం కాని చిరుతిండి కాదు. చిరుతిండి జిహ్వాచాపల్యం వలన తింటాము. అది ఎంతమేరకు పోతే అంత లక్ష్యశుద్ధి కుదురుతుంది. మనలో జరిగే ప్రతీ భావస్పందనకూ కొంత శక్తి ఖర్చవుతుంది. చిరు తిండ్ల వారికి శక్తంతా దానికే ఖర్చవుతుంది. ఇక లక్ష్యం కొరకు చేసేదేముంది. నిజంగా లక్ష్యశుద్ధి గలవారికి చిరుతిండ్ల విషయం గుర్తేరాదు. మానవులకు (1) బ్రహ్మచర్యాశ్రమము (2) గృహస్థాశ్రమము (3) సన్యాసాశ్రమము (4) వానప్రస్థాశ్రమము (5) ఆశ్రమ ధర్మాలు లేని అతి ఆశ్రయము అని ఉన్నాయి.

భగవంతుడు మనలను ఏ ఆశ్రమంలో ఉంచితే ఆ ఆశ్రమ ధర్మాలు పాటించాలి.

బ్రహ్మచారులు - ఆంజనేయస్వామి వారిని ఆదర్శంగా తీసుకుని అష్టవిధ బ్రహ్మచర్యం వహించాలి. అంతే గాని గృహస్థు ధర్మాలు, వానప్రస్థ ధర్మాలు పాటించరాదు. భగవంతుడు మన నుండి కోరిన విద్యా ప్రావీణ్యం గడించి భగవంతుని ఆ విద్యతో ఆరాధించాలి. అనంతాచార్యుల వలె అందరిలోని పరమాత్మను వారి వలె ఆరాధించాలంటే ముందు విద్యా ప్రావీణ్యం సంపాదించాలి. అన్యచింతలు లేకుండా విద్యాధ్యాసలో ఉంటే అన్నీ అవే వస్తాయి. గృహస్థు గృహస్థుగా ఉండాలి. భగవంతుడు నిర్దేశించిన పని ఆయనకు తృప్తికరంగా నిర్వహించాలి. పారాయణ, పూజలు చేస్తే మనం ముందుకు పోతామని కఠినంగా శరీరాన్ని కష్టపెట్టరాదు (ఆంధ్ర యోగులు అను గ్రంథంలో మాణిక్య ప్రభు శిష్యురాలు దిగంబర యోగిని చెప్పుతారు). దీన్ని మాష్టరు గారు ఆచరించి చూపారు. తాను టిఫిన్ తినకుంటే అమ్మగారు తినరని నిత్యం ఇడ్లీ తినేవారు. మాష్టరు గారి ఉచ్చిష్టం అని అమ్మగారు నిత్యం రెండు ఇడ్లీలు స్వీకరించేవారు. అంతేకానీ సాయిని మెప్పించాలని నిరాహారి కాలేదు. మనం కఠిన నియమాలు పెట్టుకొని శరీరం శుష్కింప చేసుకుంటే సాయి మెచ్చుకుంటారా? అతిగా తినవద్దన్నారు కాని నిరాహారులు కమ్మనలేదు. గృహస్థుగా తన విధి నిర్వహించాలి. అదీ సాయి మెచ్చుకునేటంతగా చేయాలి. గృహస్థు - సన్యాసి ధర్మాలు పాటిస్తానంటే సరిపోతుందా? ఇంట్లో అందరినీ భగవంతుని రూపాలుగా చూస్తాను, సేవిస్తాను అని నిత్యం ప్రమాణం చేయడమే "త్వమేవ మాతాచ పితాత్వమే...." అన్న ఆరతి పాటలోని అర్థం. అలా చేయాలి, సేవించాలి గాని పాట మాత్రం పాడి గృహనిర్వహణలో లోపం చేస్తానంటే సాయి ఏనాడైనా ప్రశ్నించరా? ఎదురుగా వచ్చి ప్రశ్నించకున్నా గాని ఆ లెక్క అలాగే ఉంటుంది బాకీ పడి.

నీవు చక్కగా చదువుకుని తల్లిదండ్రులను సుఖపెట్టాలి. తల్లిదండ్రుల రూపాలలో సాయి ఉన్నారని నిరంతరం గుర్తు పెట్టుకోవాలి. నిత్యం పూజ, పారాయణ వీలైనంత వరకు చెయ్యి. నీవు చక్కగా చదవడం సాయికి చేసే పూజ అవుతుంది. అదే నిజమైన పూజ. అలా ఆర్జించిన విద్య ద్వారా అనంతాచార్యులు చేసినట్లు నిష్కామకర్మ చెయ్యి. ప్రతి విషయం మాష్టరు చక్కగా బోధిస్తారు. ఆయన వాణి విని చూడు.

శ్రీ స్వామి వారి ఆశీస్సులు సదా కలుగవలెనని ప్రార్థిస్తూ



శ్రీ శ్రీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

పెసల సుబ్బరామయ్య

***** సద్గురు దేవా శరణం శరణం *****

1-11-03న సాధు కృష్ణకీ: చెడు మార్గములో పోకుండా ఉండాలంటే

ఓం

గొలగమూడి

1-11-2003

Dear Krishna !

చెడు మార్గములో పోకుండా ఉండాలంటే మన మనసుకు తెరిపి లేకుండా పని పెట్టడ మొక్కటే మార్గం. మహనీయుల చరిత్రలు చదువుతుంటే వారి ఆశీస్సులు ఉంటాయి, ఇటు మనసుకు పని పెట్టినట్లు ఉంటుంది. నిద్ర లేవగానే కనీసం 15 నిమిషాలు సేపు నీ కిష్టమైన నామం చెయ్యి. స్నానం వగైరా అక్కార లేదు. స్నానం చేశాక తప్పక 10 నిమిషాలు కడ్డీ వెలిగించి హృదయపూర్వకంగా "నన్ను నీ శుభ్ర మార్గాన నడిపించు తండ్రి" అని ప్రార్థించు. వీలున్నప్పుడు అష్టోత్తరం కంఠత చదివి పూజ చెయ్యి. నాలుగు సార్లు పుస్తకం చదివి పూజ చేస్తుంటే అదే వస్తుంది. చెడ్డ తలంపుల వల్ల మన కెంత నష్టమో మనకు తెలియదు. అనుభవాని కొచ్చినప్పుడు నిదానంగా తెలుస్తుంది.

శ్రీ స్వామి వారి ఆశీస్సులతో

పెసల సుబ్బరామయ్య

***** సద్గురు దేవా శరణం శరణం *****

రాజ్ కుమార్ గారికి : సాయికృప పొందటానికి సూత్రములు

గొలగమూడి

డియర్ రాజ్ కుమార్ !

సాయికృప పొందాలంటే

1. మన అలవాట్లన్నీ మార్చుకోవాలి.
2. ఎవరితో (అనవసరంగా) మాట్లాడకూడదు. మాట్లాడితే సాయిని గురించి మహనీయుల గురించి మాట్లాడాలి.
3. మన అలవాట్లన్నీ క్రమబద్ధం చేసుకోవాలి.
4. ఎప్పుడంటే అప్పుడు, ఎక్కడంటే అక్కడ ఎవరు పెడితే వారి దగ్గర తినడం మానాలి.



శ్రీ పిర్రీ సాయిబాబా



శ్రీ ఎక్కరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

5. సినిమాలు బొత్తిగా మానాలి. సినిమాలు మానమంటే కొందరికి అదొక పిచ్చి ధోరణిగా ఉంటుంది. మరి సాయి కృప ఎలా వస్తుంది? సాయికృప ఉండే వారంతా సినిమాలు చూడడం లేదా అంటావు. వాళ్ళు రూపాయి పొందవలసిన చోట ఒక పైసా పొందుతున్నారు.
6. నిత్యం పూజ, పారాయణ రోజు ఒకే సమయంలో చేయాలి. వీలున్నప్పుడు చేస్తానంటే సాయి కూడా వీలున్నప్పుడు మనవైపు చూస్తాడు.
7. రోజుకు 24 గంటలు. అందులో ఒక అరగంట సాయికి సమర్పించకుండా ఆయనను ఇది చెయ్యి, అది చెయ్యి అని అడగడం ఎలా వీలౌతుంది. మనం ఏమారిన క్షణంలో కూడా ఆయన మనలను రక్షించాలి. మనం మాత్రం వీలున్నప్పుడు ఆయన వైపు చూడాలి. ఇది మంచిది కాదు. పారాయణ, మననం చాలా ముఖ్యం. ఈ మననం ద్వారా మనలోని రాగ, ద్వేషాలు పలుచబడతాయి. ఇలా ఏదో ఒకటి చేస్తుంటే కొంత కొంత అభివృద్ధి ఉంటుంది.

పెసల సుబ్బరామయ్య

***** సద్గురు దేవా శరణం శరణం *****

22-05-2005 న సాయి కి: గురుసేవకు మానసిక సాధన: checklist

om

గొలగమూడి

22 - 5 - 05

Dear Sai !

సద్గురువు లభించగానే అంతా అయిపోయినట్లు కాదు. వారు చెప్పింది చేయాలి . అలా చేసేందుకు మాయ పొంచి ఉండి ఎప్పుడూ మనలను చేయనీయకుండా అడ్డు పడుతుంది. మాయకు లోబడినవాడు మానవుడే కాదురా అన్నారు. అంటే మానవుడకంటే హీనుడని అర్థం.

శ్రీ జ్ఞానేశ్వర్ మహారాజ్ చెప్పిన మాటలు గుర్తుంచుకో.

దైవీ హ్యేషా గుణమయీ మమచాయా దురత్యయా

మామేవయే ప్రపద్యన్తే మయా మేతం తరంతితే.

సద్గురువనెడి మంచి నొక లభించినవారు :

1. అనుభవమనెడి కౌపీనము ను బిగించి
2. అహంకారమను మిక్కుటమైన బరువును పారవైచి
3. సంకల్పములు, వికల్పములనెడి అలల నుండి తప్పించుకుని



శ్రీ పిరీ సాయిబాబా



శ్రీ ఎక్కిరాల భరద్వాజ మాస్వమి



శ్రీ సుబ్రామయ్య గారు



శ్రీ వెంకయ్యస్వామి



శ్రీ ధర్మాస్వామి

4. విషయాసక్తి అనేడు తీవ్రమైన వానదెబ్బ నుండి కాపాడుకుని
5. ఆత్మబోధ యనేడు బల్ల కట్టునందుకుని
6. వైరాగ్యమనేడు చేతులతో నెట్టుకొనుచు
7. శ్రద్ధా, సామర్థ్యము ల పై తేలుచూ

నన్ను పొందగలరు.

పై ఏడు అంశము ల ద్వారా మనము శ్రద్ధ తో కృషి చేస్తూ ఉంటే తప్పవారి కృప మనకు కల్గదు. పిచ్చి ప్రార్థనలు లక్ష చేసినా అవి గాలికి పోతాయి. మనం శ్రద్ధతో చేసిన కృషి లెక్కలోనికి వస్తుంది.

మొట్టమొదటనే నీ అనుభవాన్ని చూచుకుని ప్రవర్తించమంటారు. ఏది తింటే ఏమైంది, ఎంత తింటే ఏమైంది, ఏది తిన్నప్పుడు చదువు బాగాసాగింది. ఎంత తింటే మనం హుషారుగా ఉండగలిగాము అనేవన్నీ అనుభవం ద్వారా తెలుసుకుని ఆచరించు. కఠోర నియమ పాలన చేయమంటారు. చాపల్యంబులు నసించనిదే వెయ్యి జన్మలైనా మనం అక్కడనే ఉంటామో ఇంకా దిగజారుతుంటామో తెలియదు. మిగతా విషయాలన్నీ వదిలేసి మనకు శ్రీ స్వామి వారిచ్చిన పనిమీద మనదృష్టంతా పెట్టాలి .

శ్రీ స్వామివారి ఆశీస్సులతో

పె.సు.

***** సద్గురు దేవా శరణం శరణం *****

24-11-2003 న సాయి కి: శరణాగతి తర్వాత దిగ జారి ఆసక్తులవటం ఎందుకు జరుగుతుంది?

గొలగమూడి

24-11-03

Dear Sai,

1. Mental గా enlightenment - శరణాగతి, తర్వాత దిగ జారి ఆసక్తులవటం ఎందుకు జరుగుతుంది ?

శరణాగతి అనేది ఒక రోజు చేసి తరువాత free గా ఉండటం కాదు. జీవితాంతం శరణాగతిలోనే ఉండాలి. ఈ నాటి mental enlightenment అది ఈ జన్మలో సాధించినది కాదు. అది పూర్వ జన్మ సాధనా ఫలితం. ఈ జన్మలో శరణాగతి పోగొట్టుకుని మానసికమైన చంచలత్వం వస్తుంది. దాంతో సతీ, అసతీ గుర్తించే శక్తి పోయి, సద్గురువును వదిలి, (పైగా) తానే సద్గురువును అడ్డం పెట్టుకుని తానే ప్రజల భాధలు తీరుస్తున్నట్లు నటిస్తుంటారు. దాంతో మరల జిడ్డు అంటుకోసాగుతుంది. దిగజారి పోతాడు. తన డౌన్ ఫాల్ తను గుర్తించ లేడు ఎందుకని? తనను ఆశ్రయించిన వారి పొగడ్లతో కళ్ళు మూసుకుపోతాయి.



శ్రీ పిర్రీ సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

చివరకు చిప్ప చేతికి వస్తుంది. ఎంత enlightenment వచ్చినా తన గురువును వదలటం లోనే తన డౌన్ ఫాల్ మొదలైందని గుర్తించలేడు.

2. ఇంద్రియ చాపల్యాలకు లొంగక ఆచరించేదేలా? లొంగితేఏమి?

భగవద్గీతలో చెబుతాడు - ఇంద్రియ లోలత్వం ద్వారా మానవుని ప్రజ్ఞ హరించి పోతుంది - గాలి వలన పడవ వేగం నశించినట్లు అంటారు. (ప్రజ్ఞ అంటేమానసిక, శారీరిక సామర్థ్యాలు అని అర్థం.) అవి పోయాక ఇక మనం ఎందుకు పనికి రాము. మనలో భల్లూకపు పట్టుదల వుండాలి. ఈ పట్టుదల సడలకుండా వుండాలంటే నిత్యం సద్గురువు మనకు చేసిన సహాయాలు, ఇచ్చిన అనుభవాలు తలచుకుని పులకించి పోవాలి. పూజలో గగుర్పాటు రావాలి. నిత్యం గగుర్పాటు వచ్చే విధంగా మన అనుభవాలు మననం చేస్తుండటమే గొప్ప పూజ. ఆ కాలమే సద్గురువుకు అర్పించిన ఉత్తమోత్తమ పుష్పం. అప్పుడు ఇంద్రియ చాపల్యాలకు ఎందుకు లొంగకూడదో, భల్లూకపు పట్టుదల ఎందుకు అవసరమో తెలిసి వచ్చి ముందుకే వెళతాం కానీ వెనుకంజ ఉండదు. మనకిచ్చిన ఒక్క అనుభవాన్ని కూడా స్మరించని పూజ పూజే కాదు. అది యాంత్రికము లాంఛన ప్రాయమైనది. అనుభవాలు రాని వాళ్ళ సంగతి అలా ఉండాలి. వాళ్ళు ఇతరుల కిచ్చిన అనుభవాలు స్మరిస్తారు. స్మరించాలి. లేకుంటే అంతా wasteful thing.

3. మొదట రావలసిన పరిణతి విశ్వాసమే నా ? దానికి మార్గమేది ?

మొదట రావలసిన పరిణతి విశ్వాసమే : దానికి మార్గమేది ? i) పుణ్యం ii) నియమ పాలన. విశ్వాసం కలిగాక అది బాగా పెరిగి మహావృక్ష మవ్వాలంటే- మనకు సద్గురువు చేసిన మహోపకారాలను లోతుగా మననం చేస్తూ గగుర్పాటు చెందుతుండటమే. అలా చేస్తే మన విశ్వాసం సడలదు. అంతే కాక చక్కగా పెరుగుతుంది.

4. ఆహార నియమం ఎప్పుడూ అవసరమేనా?

ఆహార నియమం ఎప్పుడూ అవసరమే. కారుకు పెట్రోలు బదులు క్రూడాయిలు కిరోసిన్ పోసి నడిపితే ఏమౌతుంది? కారు నడుస్తుంది. కానీ ఇంజన్ చాలా త్వరగా చెడి పోతుంది. Irreparable అవుతుంది. దైవం వచ్చి ఆహార నియమం చెప్పనక్కరలేదు. మన శరీరం ఏది తింటే సరిగా పని చేస్తుందో మనమే తెలుసుకోగలం. ఇంద్రియ చాపల్యాలకు లొంగకుండా భల్లూకపు పట్టుదలతో సాగటమే. బోంబే రైల్వే స్టేషన్ లో కిరోసిన్ స్టవ్ పెట్టి 2 kg బియ్యం అన్నం వండాను. అంతా సద్గురువుచే చేయబడింది.

మొదట మనలో పట్టుదల ఉండాలి. భల్లూకపు పట్టుదల.

ఆశీస్సులతో పె. సు.

***** సద్గురు దేవా శరణం శరణం *****

22-07-2005 న సాయి కి: స్వామి కరుణ - మన ప్రార్థన లేకుండానే సర్వం జరిగిపోతుంది



శ్రీ పిర్రీ సాయిబాబా



శ్రీ ఎక్కిరాల భరద్వాజ మఝర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

గొలగమూడి,

22-7-2005

Dear Sai!

నిన్నటి లెటర్లో శ్రీ స్వామివారు నా ఇల్లు కట్టించిన విషయం వ్రాశాను. అప్పుడు నేను యమతిండి తింటూ ఇద్దరు మనుషుల పని చేస్తున్నాను. కామాంధుడినై కన్ను కానని రోజులవి. ఒక్క సారైనా నా ఇల్లు కట్టే పనిలో సహాయము చేయమని నేను స్వామిని ప్రార్థించి ఎరగను. అంతా చేయ వలసింది మనమే గదా! వారేమి చేస్తారనే అహంకారము తలకెక్కిన రోజులు అవి. ఎవరు పెట్టి మనం మంట చేస్తే వంట అవుతుందనే వెధవ వేదాంతం. బియ్యపుగింజ తయారుచేయటం మనకు చేత కాదనే విషయమే స్ఫురించని కామాంధుడు రోజులవి. శ్రీ సాయిమాస్టర్ నిలయం ఉండేచోట శంకుస్థాపన గుంట కొంత త్రవ్వి పూడిపించారు. నా ప్రార్థన లేకనే వాస్తు ప్లాన్ గీసి ఇచ్చారు. నా ప్రార్థన లేకనే మా మామ పునాదులకు డబ్బు ఇస్తాను అని బలవంతం చేసాడు. నా ప్రార్థన లేకనే పరంధామయ్య బేలుదారిగా వచ్చాడు. నా ప్రార్థన లేకనే బిల్డింగ్ అంతా ఒకే ఒక బండ పడి పునాదులు కట్టే పని ఖర్చు లేకుండా పోయింది. మన ప్రార్థన లేకుండానే సర్వం జరిగిపోతుంది. అది ఆ సద్గురుమూర్తి కృప. ఇంత జరిగినా ఇలాంటివి ఒకటి రెండు కాదు వందల అనుభవాలు జరిగినా ఈ మలిన మనసు నేటికైనా కుదురుగా ఉండమన్న చోట ఉంటుందా. అటు భవిష్యత్తునో లేక గతాన్నో యోచిస్తోంది. ఏమో దీన్ని ఆ సద్గురుమూర్తి ఎప్పుడు హతమార్చి కూర్చోబెడతాడో తెలియదు. తప్పక కూర్చో పెడతాడు. ఈలోగా ఇంద్రియలోలత్వం, ఆశ, సోమరితనం, జిహ్వా చాపల్యం, పరదూషణ, స్త్రీలోలత్వం అను నాలోని దొంగలను కనిపెట్టి తరిమే ప్రయత్నం చేయాలి. సిన్సియర్ ప్రయత్నం చేయాలి. శ్రద్ధ కాదు కేవలశ్రద్ధ అవసరమంటారు శ్రీ మాస్టారు గారు. శక్తింతా వినియోగించి కృషి చేయమంటారు సాయి. లేకుంటే మానవ జన్మ పిడకలు ఏరుకునేందుకేనంటారు. అలాంటి దౌర్భాగ్యస్థితి కాకుండా వారిచ్చిన పని చేసే ప్రయత్నం సిన్సియర్గా చేసి తరిద్దాం. అక్క గారికి నమస్కారములు.

శ్రీ స్వామివారి కృపా సదా మీకు ఉండాలని ప్రార్థన.

పెసల సుబ్బరామయ్య

***** సద్గురు దేవా శరణం శరణం *****

ఈ అమృత లోఖలలోని ప్రతీ భావం హృదయగతం చేయమని, మన ఆచరణలో ఆ ఎరుకను నిలిపి నడిపించమని శ్రీ సార్ ను

ప్రార్థిస్తూ - SMST. సద్గురు దేవా శరణం.

శ్రీ సచ్చిదానంద సద్గురు సాయినాథ్ మహారాజ్ కీ జై

వేమూరు హైమావతి తనకు సార్ తో ఉన్న అనుభవాలు వివరిస్తున్నారు

మొట్టమొదటిసారి 2001లో వెంకయ్య స్వామి మందిరం లో చూశాను. సార్ ఆ రోజు 11 గంటల తర్వాత తీర్థం ఇచ్చారు సార్ ని అడిగాను ఎవరు అని ఒక్క మాట మాట్లాడలేదు అసలు సమాధానం చెప్పలేదు సీరియస్ గా వెళ్లి పోయారు.



శ్రీ శ్రీ సాయిబాబా



శ్రీ ఎక్కిరాల భరద్వాజ మఝర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

ఒకరోజు (సుమారు 2002 - 2003లలో) సాయంత్రం బ్రహ్మాంగారి మఠంలో సత్సంగం అయిన తర్వాత సార్ వాళ్ళింట్లో మరలా మాట్లాడుతూ చాలా గంభీరంగా అసలు మన దగ్గర ఏ అర్హత ఉందని స్వామిని ఇది చెయ్యి అది చెయ్యి అని అడుగగలము అని ఇంకా ఇలాంటి విషయాలు చెప్పి, బెంగుళూరు ప్రసాద్ వైపు చెయ్యి చూపిస్తూ “మీ చెల్లెల్ని స్వామికి చెప్పుకుని ప్రతి వారం రమ్మను అని చెప్పి మరలా మాట మారుస్తూ రెండు వారాలకు ఒకసారైనా స్వామి దర్శనానికి గొలగమూడి రమ్మనమని చెప్పు” అన్నారు. ప్రసాద్ వెంబడే ‘చెప్పటమైతే చెప్తాను సార్ కానీ అమ్మల్ని తీసుకు వచ్చే బాధ్యత మీదే సార్’ అన్నాడు. అంతే ఆ తర్వాతనుండీ ప్రతిరెండువారాలకు ఒకసారి ప్రసాద్ చెల్లెలు (అమ్మలు) స్వామి దర్శనానికి యిష్టంగా తనంత తాను వచ్చేటట్లు చేసారు. సార్ ఈ విషయం అనకముందు అమ్మల్ని గొలగమూడి రప్పించటానికి ఫోనులో గొడవయ్యేది. సార్ అనంత కరుణతో నన్నే కాకుండా అమ్మల్ని కూడా స్వామి దర్శనానికి గొలగమూడికి మా ప్రార్థన లేకుండా రప్పించి ఆయన సర్వ సమర్థత్వం నిరూపించారు.

2003 నుంచి నెలకు రెండు సార్లు అప్పట్లో విటోల్ రిజర్వేషన్ ప్రయాణం చేసే దాన్ని. అలాంటివి ఎన్నో అనుభవాలు. సార్ కి చెప్పి మనం బయల్దేరాము అంటే ట్రైన్ ఎక్కినట్లే. ఒకసారికి సార్ పినాకిని ఎక్స్ప్రెస్ విజయవాడకు బయల్దేరా. ట్రైన్ ప్లాట్నాం మీద ఉంది. టికెట్ తీసుకోవాలి కానీ ఎవరో ఒకాయన ట్రైన్ లోనే టికెట్ ఇస్తున్నారు అని చెప్పాము. నేను ట్రై ఎక్కేశాను. కానీ ఎవరు టికెట్ ఇవ్వలేదు. చివరకు విజయవాడ స్టేషన్ లో టికెట్ కలెక్టర్ కి టికెట్ డబ్బులు ఇచ్చేసి వచ్చాను. ఆ తర్వాత వారం గొలగమూడి కి వెళ్ళిన తర్వాత సార్ కి చెప్పి డబ్బులు ఇక్కడ కదా ఇవ్వాలి, అక్కడ ఎందుకు ఇచ్చావు అన్నారు అంటే సార్ కి అన్ని విషయాలు తెలుస్తాయి అని ఈ సన్నివేశం చెబుతోంది. ఈ సన్నివేశం ద్వారా సార్ సర్వజ్ఞులు అని తెలుస్తోంది.


సార్ "మాస్టర్ అంటే ధైవం" అన్న పుస్తకం చాలా మందికి ప్రీగా ఇచ్చారు. కానీ ఆ పుస్తకం మీద 15 రూపాయలు అని ఉంది. కొంతమంది నన్ను ఆ పుస్తకం కావాలని అడిగారు. నేను తరువాత వారం సార్ ని అడిగాను. సార్ రెండు పుస్తకాలు మళ్ళీ ప్రీగా ఇచ్చారు. నేను హుండీలో 30 రూపాయలు వేసాను. ఆ విషయం సార్ కి చెప్పలేదు. మళ్ళీ తర్వాత ఇంకో ఇద్దరు అడిగారు. తరువాత వారం గొలగమూడి వెళ్ళినప్పుడు మళ్ళీ రెండు పుస్తకాలు సార్ ని అడిగాను. సార్ ప్రీ గా ఇచ్చారు. సార్ డబ్బులు తీసుకోండి అన్నా సార్ “నువ్వు ఎలాగో హుండీలో వేస్తావు కదా” అన్నారు.

ఒకసారి గొలగమూడి నుండి బయలుదేరేటప్పుడు సార్ ఎలా వెళతావో ఏమిటో అన్నారు. నేను వెళ్ళాల్సిన ట్రైన్ వెళ్ళిపోయి మళ్ళీ వేరే ట్రైన్ కోసం వెయిట్ చేసి ఈవినింగ్ కి ఇంటికి వెళ్ళాను. గొలగమూడి నుండి గొలగమూడి నుండి విజయవాడకు అర్ధరాత్రి అపరాత్రి ప్రయాణం చేసే దాన్ని కానీ ఎప్పుడూ నాకు చిన్న ఇబ్బంది కూడా కలగలేదు ఉండేవారు. ఒకసారి రాత్రిపూట గొలగమూడి నుండి నెల్లూరు కి ప్రైవేట్ బస్సు ఉండేది. ఒకరోజు రాత్రి బస్సులో మొత్తం పది మంది కూడా లేరు. నేను ఒక్కదాన్నే ఆడదాన్ని. భయమేసింది. స్వామితో ‘స్వామీ! ఒక్క ఆడవాళ్ళ నైనా పంపించు’ అని వేడుకున్నా. అంతే ఎవరో నలుగురు ఆడవాళ్ళు ఎక్కడినుండో ఆటో దిగి డ్రైవర్లో ఇప్పుడే స్వామికి నమస్కారం చేసుకొని వస్తాము. స్వామికి నమస్కారం చేసుకొని బస్సు ఎక్కారు. భయం లేకుండా ప్రయాణం చేశాను.

ఒకసారి ఒక ఆంటీ తో వస్తున్నాను/ ఆమెతో నేను వచ్చేసరికి లేట్ అవుతుంది. అందువలన టికెట్ మీరు తీసుకోండి అని చెప్పా ఆవిడకి ఆమె టికెట్ తీసుకోమన్నట్లు అర్థమైంది. ఆమె అలానే ఆమె టికెట్ మాత్రమే తీసుకున్నారు. నేను స్టేషన్ దగ్గరికి వెళ్ళేసరికి రెండు గంటల ఇరవై నిమిషాలు దాటింది. ఆంటీ ని అడిగితే ఆమె తీసుకోలేదన్నారు. కౌంటర్ దగ్గరికి వెళ్ళి టికెట్ తీసుకొని మళ్ళీ నేను ట్రైన్ ఎక్కేసరికి కనీసం 15 నిమిషాలు పడుతుంది రెండు గంటల 30 నిమిషాలకు స్టాట్ అవుతుంది. సార్



శ్రీ పిరీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

కి చెప్పుకున్నాను. సార్ మీ ఇష్టం. నేను టెన్షన్ తట్టుకోలేక పోతున్నాను అని. నేను టికెట్ తెచ్చి ట్రైన్ ఎక్కిన తరువాత మాత్రమే ట్రైన్ కదిలింది.

విజయవాడ నుండి మాస్టర్ గారి పుస్తకాలు, జ్ఞానేశ్వరి భగవద్గీత పుస్తకాలు తెచ్చి దాన్ని. ఒకసారి నేను గొలగమూడి నుండి బయలుదేరి వెళుతున్నప్పుడు సార్ నాతో “నువ్వు ఈసారి వచ్చేటప్పుడు ఏ పుస్తకాలు తీసుకు రావాలో ఉత్తరం వ్రాస్తాను” అన్నారు. కానీ శుక్రవారం మధ్యాహ్నం దాకా ఉత్తరం రాలేదు. ఆ రోజు సాయంత్రం 4 గంటలకు సార్ కి ఫోన్ చేద్దామనుకుని నిద్ర పోయాను. నిద్ర లేచిన తర్వాత బాధపడి సాయిబాబాకు క్షమాపణ చెప్పుకున్నాను. తర్వాత 10 నిమిషాలకు మా అన్నయ్య ఫోన్ చేసి ఇంతకు ముందే సార్ ఫోన్ చేసి నేను తీసుకు రావలసిన పుస్తకాల లిస్ట్ చెప్పారు అని చెప్పాడు. నేను సాయిబాబాకు చెపితే సార్ వెంటనే ఫోన్ చేయటం బట్టి సాయిబాబా, సార్ ఒకటి అని అనిపించింది. అంతేగాకుండా ఈ విధంగా స్వామి పుస్తకాలు సార్ నా చేత మోయించి నా కర్మ ని క్షాళన చేశారు.

శ్రీ సాయి మాస్టర్ సమ్మేళనం మందలపల్లిలో జరిగినప్పటి ప్రవచనాలు రికార్డు చేసిన టేప్ సార్ దగ్గరకి వస్తే అవి సార్ విన్నారు. నేను వెళ్ళినప్పుడు సార్ ఒక టేప్ ఇచ్చి “ఇందులో శ్రీ అనంత కృష్ణ గారు బాగా చెప్పారు. నువ్వు విను” అని చెప్పారు. శ్రీ అనంతకృష్ణ గారి ప్రవచనంలో “గురువు దగ్గర ఏదీ దాచకూడదు” అన్న విషయం బాగా హత్తుకుంది. సార్ కి ముఖ్యమైన విషయాలు చెప్పలేదే అని అనిపించి ఆ విషయాలను వివరిస్తూ ఉత్తరం వ్రాసాను. తరువాత వారం సార్ నా లెటర్ దగ్గర పెట్టుకుని వారి దేవుడి గదిలో కూర్చో పెట్టుకుని నేను ఏమి చేయాలో చెప్పారు. నాకు సార్ గురువని ఆయనే చెప్పకనే చెప్పారు. అంతేగాకుండా గురువు దగ్గర ఎలా ప్రవర్తించాలో సారే చేయించారు.


పెళ్ళికి ముందర చెప్పిన మాట “స్వామి చెప్పినట్లు చేస్తే పెళ్ళి తరువాత కూడా ఏమైనా ఇబ్బందులు వస్తే ఆయనే సారి చేస్తారు”. సార్ ఆమోదించిన సంబంధం ప్రకారం నాకు పెళ్ళి అయ్యింది. అలానే పెళ్ళి తరువాత కొన్ని ఇబ్బందులు వస్తే సారే సరిచేసి మా కాపురాన్ని ఆనందంగా ఉంచారు.

నా పెళ్ళిలో (ఆదివారం రాత్రి 11 గంటలకు ముహూర్తం) తలంబ్రాలు, మంగళ సూత్రం కనపడకుండా పోయాయి. అమ్మ వాళ్ళందరూ చాలా కంగారు పడ్డారు. నేను సార్ ను తలుచుకుంటున్న సందర్భంలో అవి కనపడి పెళ్ళి సజావుగా జరిగింది. తర్వాత రోజు సార్ కి మా అన్నయ్య ఫోన్ చేస్తే సార్ “పెళ్ళి సజావుగా జరగాలని స్వామి ధునిలో నిన్న సాయంత్రం 4 గంటలకు సమర్పించాను. ముహూర్త సమయంలో స్వామి పటాల దగ్గర ప్రార్థించాను” అని చెప్పారు.

నా పెళ్ళికి సార్ కి పంచె కొన్నాను. క్లాత్ కొని నామస్కరణ చేస్తూ జుట్టాలు చేయించాను. నేను గొలగమూడి వెళ్ళి ఇవ్వగానే సార్ జుట్టాలు ఆనందంగా తీసుకుని వేసుకున్నారు. అమ్మగారి కోసం ఒక పట్టు చీర , మాములు చీర తీసుకుంటే అమ్మగారు మామూలు చీర తీసుకున్నారు. సార్ నేను తీసుకు వెళ్ళిన పట్టుచీర ను నాకు గిఫ్ట్ గా ఇచ్చారు. అంతేగాకుండా 500 రూపాయలు మా అన్నయ్యకు ఇచ్చి నాకు కాబోయే భర్తకు ఫ్యాంట్ బిట్ కొనమన్నారు. పెళ్ళి అయిన తర్వాత మా వారిని గొలగమూడి తీసుకు రమ్మన్నారు. పెళ్ళి అయిన తర్వాత గొలగమూడికి వెళ్ళాము. అమ్మగారిని సుమతక్క (సార్ వాళ్ళ అమ్మాయి) పిలవటం వలన అమ్మగారు మధ్యాహ్నంగా నెల్లూరు వెళ్ళారు. మేము భోజనం చేసుకుని సార్ దగ్గరకి వెళితే సార్ మాతో “మీరు రాత్రికి ఇక్కడే భోజనానికి రండి. నేను వంట చేస్తాను” అని చెప్పారు. మేము వెళ్ళే సరికి సార్ పెసరపప్పు తో ముద్ద పప్పు, క్యారెట్ ముక్కలను ఉడక పెట్టారు. సార్ నన్ను క్యారెట్ ముక్కలకు పోపు పెట్టమన్నారు. అమ్మగారు అంతకు ముందు చేసిన పొడిని, పచ్చడిని పెట్టారు. మేము అన్నం తినే దాకా సార్ మాతో కబుర్లు చెబుతున్నారు. మేము తినటం అయిన తర్వాత నేను అంట్లు కడుగుతున్నంత సేపు సార్ మా వారిని ప్రక్కన కూర్చోపెట్టుకుని కబుర్లు చెప్పారు. అది ఒక మధురమైన జ్ఞాపకం. అంతేగాకుండా మాకు సార్ ఇచ్చిన ఆశీస్సులు.



శ్రీ పిఠీ సాయిబాబా



శ్రీ వెంకటేశ్వర మహాస్వమి



శ్రీ సుబ్రహ్మణ్య గారు



శ్రీ వెంకటేశ్వర మహాస్వమి



శ్రీ ధర్మస్వామి

నాకు ఒక పాప, బాబు. పాప పుట్టే దాకా పారాయణ, ప్రదక్షిణలు చేసేదాన్ని. తరువాత బద్ధకంతో అవి చేసేదాన్ని కాదు. పాప పుట్టిన తర్వాత సంవత్సరానికి మరలా ప్రజ్ఞంటు. బాబు పుట్టే సరికి నేను 106 కేజీలు ఉన్నాను. గొలగమూడికి వెళ్ళినప్పుడు సార్ నన్ను చూసి “నెత్తి మీద శని కూర్చోని ఉన్నాడు. పారాయణ, ప్రదక్షిణలు చేసి స్వామిని మెప్పించాలి” అని చెప్పి శ్రీ గురు చరిత్ర, శ్రీ సాయి లీలామృతం, అవధూత లీల గ్రంథాలు ఇచ్చారు. అంతేగాకుండా నన్ను నూనె తినవద్దని చెప్పారు. నేను సార్ చెప్పినట్లు పాటిస్తే ఒక సంవత్సరంలో నేను 106 కేజీల నుండి 59 కేజీలకు వచ్చాను. మా ఇంట్లో వాళ్ళు జాతకం చూపిస్తే అప్పుడు ఏలినాటి శని నడుస్తోంది అని చెప్పారు. సార్ కి నన్ను చూడగానే ఏలినాటి శని విషయం ఎలా తెలిసింది? తరువాత సార్ దగ్గరకు వచ్చినప్పుడు సార్ అప్పటిదాకా నేను చేస్తున్న పారాయణ, ప్రదక్షిణలకు సంతసించి “స్వామే నిన్ను కర్ణే (సెట్ రైట్) చేయటానికి ఏలినాటి శనిని నీ నెత్తి మీద పెట్టాడు” అని అన్నారు. చాలా చిత్రంగా నేను 106 కేజీలు ఉన్నప్పుడు ఏనాడూ బి.పి. లేదు. డాక్టర్ కూడా చాలా ఆశ్చర్యపోయేది.

నేను సార్ కి రెగ్యులర్ గా ఫోన్ చేసేదానిని. ఒకసారి ఫోన్ చేసినప్పుడు సార్ ఒక విషయం చెప్పి దీనిని మీ ఆయనకు చెప్పు, దానిని వ్రాసుకో అన్నారు. నేను ‘సార్! పెన్ తెచ్చుకుంటాను. ప్లీజ్ సార్ అంటే సార్ “సరే! తెచ్చుకో” అన్నారు. నాకు ఇంట్లో పెన్ కనపడక చాక్ పీస్ తెచ్చి చెప్పండి సార్ అంటూ భూమి మీద వ్రాస్తున్నాను. సార్ “భూమి మీద వ్రాసుకో” అన్నారు. సార్ మనకు కనబడే మామూలు మనిషి కాదు ఆయన అంతటా ఉన్న పరబ్రహ్మే!

2019 లో (సార్ సమాధి అయిన తర్వాత) ఒక ఆదివారం ఉదయం సత్సంగంలో శ్రీ రామకృష్ణ బట్టు అనే సార్ భక్తుడికి సార్ అడగగానే ప్రమోషన్ ఇచ్చిన సన్నివేశం చెప్పగానే నాకు మనస్సులో సార్ నన్ను చూస్తున్నారా అనే సందేహం వచ్చింది. సత్సంగం అయిన తర్వాత నిద్ర పోయాను. కలలో సార్ కనపడి నా నుదుటి మీద ముద్దు పెట్టుకున్నారు. దానితో సార్ ఇప్పటికీ నన్ను గమనిస్తున్నారని విశ్వాసం పెరిగింది.



శ్రీ పిర్రీ సాయిబాబా



శ్రీ ఎక్కిరాల భరద్వాజ ముస్సర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

1	అవధూత లీల - (భగవాన్ శ్రీ వెంకయ్యస్వామి వారి జీవిత చరిత్ర)	40 రూ॥
2	అవధూత లీల (ఇంగ్లీషు) Avadhuta Leela in English	30 రూ॥
3	అవధూత లీల (తమిళం) Avadhuta Leela in Tamil	50 రూ॥
4	అవధూత బోధామృతం - శ్రీ స్వామివారి బోధలు	15 రూ॥
5	శ్రీ స్వామి వన్నిధి - శ్రీ స్వామి వారిలో వారి పేవకుల అనుభవాలు	15 రూ॥
6	భగవాన్ శ్రీ వెంకయ్యస్వామి (ఇంగ్లీషు, చిన్నది) Bhagavan Sri Venkayya Swami <small>(small)</small>	5 రూ॥
7	శ్రీ వెంకయ్యస్వామి (తమిళం, చిన్నది) Sri Venkayya Swami in Tamil (Small Book)	5 రూ॥
8	గురువృత్తి	7 రూ॥
9	చూచి నేర్చుకో	8 రూ॥
10	శ్రీ మాష్టారుగారి బోధామృతం (వాకు తెలిసిన మాష్టారు(1,2భాగములు)-శ్రీ మాష్టారి మంచుమాట)	40 రూ॥
11	శ్రీ ధంబివాలాదాదా చరిత్ర	15 రూ॥
12	శ్రీ శివనేతన్ స్వామీజీ దివ్యచరితము	12 రూ॥
13	శ్రీ బూరై రంగవృణాబుగారి దివ్యచరితము	8 రూ॥
14	శ్రీమాధవదాసంగారి దివ్యచరిత్ర	4 రూ॥
15	శ్రీ పూండీ స్వామి వారి దివ్యచరిత్ర	15 రూ॥
16	శ్రీ యద్ర దర్గాస్వామి వారి దివ్యచరిత్ర	5 రూ॥
17	శ్రీ నరోపా గారి జీవిత చరిత్ర	2 రూ॥
18	వార్తాలాపము	150 రూ॥
19	లైవం మానుష రూపేణ (దర్గాస్వామి చరిత్ర)	30 రూ॥
20	శ్రీ నాంబల్లిబాబా గారి దివ్యలీలలు	7 రూ॥
21	శ్రీ వెంకయ్యస్వామి ఆరతులు	5 రూ॥
22.	శ్రీ శ్రీ శ్రీ వల్ల మస్తావ్ బాబా గారి దివ్యలీలలు	4 రూ॥
1 రూపాయి వున్నకములు		
1.	శ్రీ వెంకయ్యస్వామి పూజ	15. వాళ్ళు వుండేదాన్ని బట్టి కడయ్యా మనమండేది!
2.	శ్రీ స్వామివారి భజన పాటలు	16. స్వామి అనుగ్రహము
3.	నమ్మలేని పచ్చి సత్యాలు	17. మాష్టారుగారి పత్నంగము
4.	నన్నివారికి సొమ్ము - నమ్మకుంట్లో దుమ్ము	18. అమ్మత వాళ్ళులు
5.	పృథిమాత్ర బ్రహ్మాయ నమః	19. మృత్యువుపై భువ విజయము
6.	స్మృతి రహిత బ్రహ్మాయ నమః	20. శ్రీ భరద్వాజగారిలో భక్తుల అనుభవాలు
7.	పర్య పమర్తుడు	21. శుద్ధ చైతన్యమే తొలిన పూజ్య శ్రీ భరద్వాజ మాష్టారు గారు
8.	వన్నెలపూలు - శ్రీ వెంకయ్యస్వామి దివ్యత్వం	22. శ్రీ మాష్టారు చూచిన సాయి మార్గం
9.	దివ్యలీలలు	23. శ్రీ దర్గాస్వామి వారి చరిత్ర - 2వ భాగము
10.	బోధ యజ్ఞాయనమః	24. శివుని ఆజ్ఞ
11.	ధర్మమూర్తి	25. శ్రీ మాయి అమ్మ
12.	నిలచిన పలికే లైవం	26. శ్రీ కృష్ణయ్య స్వామి దివ్య చరిత్ర
13.	శ్రీ స్వామికృప	
14.	మానబోధ	